



IL-KUMMISSJONI
EWROPEA

IR-RAPPREŻENTANT GĦOLI TAL-UNJONI
EWROPEA GĦALL-AFFARIJIET BARRANIN U
L-POLITIKA TA' SIGURTÀ

Brussell, 15.5.2012
JOIN(2012) 14 final

**KOMUNIKAZZJONI KONĠUNTA LILL-PARLAMENT EWROPEW, LILL-
KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Inwettqu politika ġdida Ewropea tal-Viċinat

{SWD(2012) 110 final}
{SWD(2012) 111 final}
{SWD(2012) 112 final}
{SWD(2012) 113 final}
{SWD(2012) 114 final}
{SWD(2012) 115 final}
{SWD(2012) 116 final}
{SWD(2012) 117 final}
{SWD(2012) 118 final}
{SWD(2012) 119 final}
{SWD(2012) 120 final}
{SWD(2012) 121 final}
{SWD(2012) 122 final}
{SWD(2012) 123 final}
{SWD(2012) 124 final}

KOMUNIKAZZJONI KONGUNTA LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

Inwettqu politika ġdida Ewropea tal-Viċinat

INTRODUZZJONI

It-tibdil li sar is-sena l-oħra fil-Viċinat, u b'mod partikolari fin-Nofsinhar tal-Mediterran kif ukoll fil-Lvant tal-Ewropa, wassal biex l-UE tirreagixxi b'heffa. Fi żmien ftit ġimghat, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u l-Kummissjoni Ewropea ħarġu Komunikazzjoni kongunta dwar is-Shubija għal Demokrazija u Prosperità Kondiviza li tispjega r-reazzjoni immedjata għall-avvenimenti storiċi li qed isehhu. Flimkien mar-revizjoni tal-politika tal-viċinat, dan irriżulta fi "Strategija Ġdida għal Viċinat Ewropew li qed jinbidel"¹. Dan bagħat messaġġ ċar ta' solidarjetà u appoġġ lill-popli tan-Nofsinhar tal-Mediterran. L-Ewropa se tappoġġja l-ġlieda tagħhom għad-demokrazija, id-dinjità, il-prosperità u s-sikurezza mill-persekuzzjoni. L-Ewropa se tikkontribwixxi wkoll bl-esperjenza u bl-għarfien tagħha biex tgħinhom jindirizzaw l-isfidi li jirriżultaw mit-tranżitu minn stat ta' awtoritarjanizmu lejn id-demokrazija. Dan kien l-ewwel prijorità għas-Servizz Ewropew għal Azzjoni Esterna (SEAE) u għall-Kummissjoni Ewropea. B'mod li jibni fuq ir-riżultati tas-Shubija mal-Lvant, il-politika l-ġdida kienet ukoll twegiba għall-istedina tas-shab tal-UE fil-Lvant tal-Ewropa biex ikun hemm assoċjazzjoni politika iktar mill-qrib u integrazzjoni ekonomika iktar fil-fond mal-UE. Is-Samit tas-Shubija mal-Lvant, li sehh b'suċċess f'Varsavja, u d-Dikjarazzjoni Kongunta tal-istess Samit, taw iktar spinta lill-implimentazzjoni tal-metodu l-ġdid.

Din il-politika hija msejsa fuq elementi ġodda, inkluż il-metodu "**iktar għal iktar**" ("more for more"), l-importanza tar-**responsabilità reċiproka** bejn l-UE u s-shab tagħha, il-htieġa li jkun hemm **shubijiet** mhux biss mal-gvernijiet iżda anki mas-**soċjetà ċivili** (pereżempju OMG, in-negozji, l-akkademja, il-medja, il-unions u l-gruppi reliġjużi) u r-rikonoxximent tar-rwol speċjali tan-nisa biex jissawru mill-ġdid il-politika u s-soċjetà.

Il-metodu l-ġdid tal-PEV irrikonoxxa wkoll l-importanza tad-**divrenzjar** u jfassal ir-relazzjonijiet skont il-livell ta' ambizzjoni tal-pajjiżi shab. Għalhekk, huwa msejjes fuq ir-rispett għall-ispeċifità ta' kull pajjiżi sieheb u għall-mixja tiegħu lejn ir-riforma. Il-politika l-ġdida dahhlet iktar flessibilità u stipulat qafas għal reazzjonijiet imfassla skont il-bżonn, li jaqblu mar-rekwiziti speċifiċi tal-pajjiżi, tal-progress tagħhom fir-riformi u tan-natura tas-shubija li jfittxu li jkollhom mal-UE.

Sena wara, din il-Komunikazzjoni mir-Rappreżentant Għoli u mill-Kummissjoni tagħti valutazzjoni tal-implimentazzjoni tal-metodu l-ġdid. Din il-Komunikazzjoni, akkumpanjata minn sensiela ta' dokumenti ta' Hidma Kongunta tal-Persunal², turi li l-UE ħaffet biex thejji l-

¹ COM (2011) 303 tal-25.05.2011

² Din il-Komunikazzjoni Kongunta hija akkumpanjata minn: tna-x-il Rapport dwar il-Progress tal-Pajjiżi li jivvalutaw l-implimentazzjoni tal-Politika Ewropea tal-Viċinat (PEV) fl-2011 fi tna-x-il pajjiż ġirien li magħhom intlaħaq ftehim dwar Pjan ta' Azzjoni dwar il-PEV jew dwar dokument ekwivalenti għalih; żewġ rapport ta' progress reġjonali li jirrevedu l-progress li sar fl-2011 fl-implimentazzjoni tas-Shubija mal-Lvant u s-Shubija għad-Demokrazija u l-Prosperità Kondiviza; u anness li fih statistika.

pedamenti tal-politika l-ġdida, u li hafna mill-pajjiżi shab irrispondew b'mod pożittiv. Dan jindika li huma lesti jwettqu riforma politika u ekonomika b'iktar determinazzjoni u jimpenjaw ruhhom iktar mal-UE.

Għadd ta' innovazzjonijiet kienu ta' importanza partikolari:

- F'Lulju 2011, il-Kunsill ħatar Rappreżentant Speċjali tal-UE għar-Reġjun tan-Nofsinhar tal-Mediterran. B'bidma flimkien mal-Kummissjoni u s-SEAE, ir-RSUE l-ġdida kkontribwixxiet għar-reazzjoni tal-UE billi tejbet l-effikaċja u l-viżibiltà tal-Unjoni permezz ta' djalogu politiku u koperazzjoni ekonomika mal-partijiet kollha involuti fil-proċess ta' trasformazzjoni demokratika fir-reġjun. Biex jintlaħqu dawn l-għanijiet, it-Task Force hija mfassla biex taħdem flimkien mal-pajjiżi shabna biex twassal għarfien u riżorsi speċifiċi għal kull pajjiż mingħand l-UE, l-Istati Membri tagħha, il-Bank Ewropew tal-Investment, il-Bank Ewropew tar-Rikostruzzjoni u l-Iżvilupp kif ukoll mingħand l-Istituzzjonijiet Finanzjarji Internazzjonali u s-settur privat. It-Task Forces tal-UE-Tuneżija u tal-UE-Ġordan wrew li huma strumenti effettivi għall-bidla demokratika, biex iħaffu l-għoti tal-appoġġ u tal-għajnuna finanzjarja billi jinvolvu medda wiesgħa ta' istituzzjonijiet. Bir-rwol ta' katalist li għandha, it-Task Force tippermetti li jkun hemm relazzjoni iktar profonda bejn l-UE u l-pajjiżi b'mod iktar orjentat lejn ir-riżultati, imfassal skont il-bżonn u divreżjat.
- Il-Kummissjoni pproponiet programmi finanzjarji “ġenerali” (SPRING għan-Nofsinhar u EaPIC għal-Lvant) sabiex il-fondi addizzjonali mħabbra fl-2011 ikunu disponibbli iktar malajr, sabiex tagħti appoġġ lit-trasformazzjoni demokratika, lill-bini ta' istituzzjonijiet u biex ikun hemm iktar tkabbir fil-pajjiżi shab.
- Fil-dawl tas-sitwazzjoni ekonomika impenjattiva fl-Ewropa, ir-Rappreżentant Għoli u l-Kummissjoni ħadu passi deċiżivi biex jimmobilizzaw l-għajnuna finanzjarja għat-tranżitu fil-viċinat minnbarra l-baġit tradizzjonali tal-komunità. Dan inkluda zieda fil-limiti massimi tas-self ta' EUR 1.15 biljun lill-pajjiżi shab³ mingħand il-Bank Ewropew tal-Investment u estensjoni tal-mandat tal-Bank Ewropew għar-Rikostruzzjoni u l-Iżvilupp biex jiġu koperti l-pajjiżi tan-Nofsinhar u tal-Lvant tal-Mediterran.
- F'Settembru tnediet Faċilità għas-Socjetà Ċivili li tkopri l-viċinat kollu, b'baġit inizjali ta' EUR 26 miljun għall-2011 u b'ammonti simili ppjanati għall-2012.

Filwaqt li ma sarx progress b'mod universali, minn l-aħħar tas-sena 'l hawn hafna pajjiżi shab ħadu passi deċiżivi biex jaċċelleraw il-proċessi ta' demokratizzazzjoni u riforma tagħhom. Saru elezzjonijiet iktar hielsa u ġusti u kien hemm harsien aħjar tal-libertajiet fundamentali u tad-drittijiet tal-bniedem. Hemm ukoll iktar lok biex isir dibattitu pubbliku, biex b'hekk tissaħħaħ ir-responsabilità tal-gvernijiet.

“More for more”

Fil-qalba tal-politika l-ġdida hemm il-prinċipju “more for more”: l-aspetti l-iktar ambizzjużi tal-politika tal-UE, jiġifieri l-integrazzjoni ekonomika (stabbilita fuq it-twaqqif ta' Żoni ta' Kummerċ Hieles Profondi u Komprensivi (Deep and Comprehensive Free Trade Areas) – DCFTAs), il-mobilità tal-persuni (shubijiet favur il-mobilità) kif ukoll appoġġ finanzjarju

³ Biljun EUR għall-Viċinat tal-UE fin-Nofsinhar u EUR 150 biljun għall-Viċinat tal-UE fil-Lvant.

ikbar min-naħa tal-UE, ġew offruti biss lil daww is-shab li jkunu determinati li jwettqu riformi politiċi u li jirrispettaw il-valuri universali kondiwiżi tad-drittijiet tal-bniedem, tad-demokrazija u tal-istat tad-dritt. Bl-istess mod, l-UE rrispondiet għall-ksur tad-drittijiet tal-bniedem u tal-istandards tad-demokrazija billi naqqset l-involvement tagħha.

Il-metodu “More for more” fil-prattika

- Biex tirrifletti l-passi deċiżivi li saru fil-**proċess ta’ tranżizzjoni demokratika** fit-Tuneżija, l-UE rduppjat l-għajjuna finanzjarja tagħha minn EUR 80 miljun fl-2010 għal EUR 160 miljun fl-2011 u pprovdiet għajjuna teknika biex tgħin fl-organizzazzjoni tal-elezzjonijiet għall-Assemblea Kostitwenti
- In-negożjati għad-**DCFTA** nbdew mar-*Repubblika tal-Moldova* u mal-*Ġeorgja*, u waslu biex jinbew mal-*Armenja*. Il-Kunsill adotta direttivi dwar in-negożjati għad-DCFTAs mal-*Egittu*, il-*Ġordan*, il-*Marokk* u t-Tuneżija Dawn il-ftehimiet se jtejbū l-integrazzjoni ekonomika tas-shab fis-suq intern tal-UE.
- Bi tweġiba għad-deterjorazzjoni tas-sitwazzjoni fis-*Sirja*, l-UE ddeċidiet li **tissospendi l-għajjuna finanzjarja** lill-gvern u li **timponi sanzjonijiet**. Ir-Rappreżentant Għoli u l-Kummissjoni appoġġjaw b’mod attiv l-isforzi ta’ medjazzjoni min-naħa tan-Nazzjonijiet Uniti u l-Lega Għarbija, filwaqt li l-Kummissjoni qed ttiprovdi għajjuna umanitarja.
- Reċentement, l-UE kkonkludiet shubija dwar il-mobilità mal-*Armenja* u għandha l-ħsieb li tikkonkludi **shubijiet ta’ mobilità** mal-*Marokk* u mat-Tuneżija
- Bil-għan li jingħata iktar appoġġ lill-pajjiżi shab fl-isforzi tagħhom fir-riforma qed jiġu allokati **EUR 670 miljun** biex jissupplimentaw il-programmi eżistenti fil-pajjiżi. Qegħdin jitqassmu permezz ta’ żewġ programmi ġenerali (**SPRING** għan-Nofsinhar u **EaPIC** għal-Lvant)⁴ u qed jiġu allokati lil daww il-pajjiżi shab li l-iktar jagħmlu progress lejn demokrazija sostenibbli. Diġà tħabbru allokazzjonijiet għall-*Alġerija*, għall-*Ġordan*, għall-*Marokk* u għat-Tuneżija.
- Inghata bidu għall-**Ftehim ta’ Assoċjazzjoni** mal-*Ukraina*. Il-prestazzjoni tal-Ukraina, notevolment f’dak li jirrigwarda r-rispett għall-valuri komuni u l-istat tad-dritt, se jkollha importanza kruċjali biex jithaffu l-assoċjazzjoni politika u l-integrazzjoni ekonomika tagħha mal-UE, anki fil-kuntest tal-iffirmar tal-Ftehim u l-implimentazzjoni sussegwenti tiegħu. F’dan il-kuntest, il-proċessi quddiem il-qrati kriminali u l-verdetti kontra l-mexxejja tal-oppożizzjoni jqajmu tħassib serju dwar ir-rispett għar-regoli ta’ smiġħ xieraq u ta’ indipendenza tal-ġudikatura.
- It-tkomplija tat-taħdidiet uffiċjali 5+2 dwar ir-riżoluzzjoni tal-**kunflitt tat-Transnistrija fir-Repubblika tal-Moldova** kienu akkumpanjati minn koperazzjoni intensifikata mal-Gvern tar-Repubblika tal-Moldova, bit-tnedija ta’ miżuri biex tiżdied il-fiduċja tal-UE fuq skala kbira u b’revizjoni pass b’pass tas-sanzjonijiet tal-UE kontra t-Transnistrija, filwaqt li giet irrikonoxxuta l-attitudni kostruttiva tat-tmexxija l-ġdida.
- Biex tirrifletti l-preokkupazzjoni kbira tal-UE dwar in-nuqqas kontinwu ta’ rispett għad-

⁴ SPRING (Support for Partnership, Reform and Inclusive Growth); EaPIC (*Eastern Partnership Integration and Cooperation Programme*).

drittijiet tal-bniedem, għad-demokrazija u għall-istat tad-dritt fil-Bjelorussja, l-UE ressqet sensiela ta' **miżiru restrittivi** u rridirezzjonat parti kbira tal-ghajnuna tagħha lejn is-soċjetà ċivili. Nediet ukoll Djalogu Ewropew dwar il-Modernizzazzjoni mal-oppożizzjoni u mas-soċjetà ċivili.

L-UE bdiet ukoll koperazzjoni intensa mas-shab dwar medda wiesgħa ta' kwistjonijiet settorjali, imsejsa fuq regoli u standards tal-UE. Jehtieg li s-shab iwettqu r-riformi b'iktar hegga peress li dawn isahhu t-tkabbir soċjoekonomiku inkluziv, il-holqien tal-impjiegi (speċjalment għaż-żgħażaġh), it-tnaqqis tal-faqar u ż-żieda fl-investment barrani. Permezz ta' ghajnuna finanzjarja ffukata, kapaċità ta' bini istituzzjonali, titjib fid-djalogu dwar il-politika settorjali u l-ftuh gradwali ta' programmi u aġenziji, l-UE u l-pajjiżi shab se jkun jistgħu jqisu bis-shih il-kumplessitajiet ta' dan il-proċess, li jirrikjedi għażliet diffiċili u miżuri li jakkumpanjawh biex jiġu protetti ċ-ċittadini vulnerabbli.

Shubija mas-Soċjetajiet

L-UE saħhet dejjem iżjed ir-rabtiet mas-**soċjetà ċivili** fil-pajjiżi ġirien kollha, anki f'dawk fejn imponiet sanzjonijiet u ssuspendiet l-ghajnuna finanzjarja. Dan l-involvement ġeneralment intlaqa' tajjeb mill-pajjiżi shab kif ukoll mill-organizzazzjonijiet lokali u internazzjonali tas-soċjetà ċivili. L-UE għandha l-intenzjoni li żżid dan l-impenn b'mod partikolari permezz tal-involvement tal-organizzazzjonijiet tas-soċjetà ċivili fit-thejjija u l-monitoraġġ tal-pjanijiet ta' azzjoni jew ta' dokumenti simili.

Il-passi konkreti biex tiġi stabbilita shubija mas-soċjetà ċivili

- F'Settembru 2011 tnediet **Faċilità għas-Soċjetà Ċivili** li tkopri l-viċinat kollu b'baġit inizjali ta' EUR 26 miljun għall-2011 u ammonti addizzjonali simili pjanifikati għas-snien 2012 u 2013
- Id-djalogi dwar id-drittijiet tal-bniedem mas-shubija mal-Lvant intemmew b'seminars kongunti tas-soċjetà ċivili u l-**Forum tas-Soċjetà Ċivili tas-Shubija tal-Lvant** sar membru permanenti tal-erba' pjattaformi multilaterali.
- Fil-**Viċinat tan-Nofsinhar**, l-UE ziedet l-appoġġ tagħha lill-**Fondazzjoni Anna Lindh** bħala parti mill-isforsi tagħha biex timmobilizza u tagħti nifs ġdid lis-soċjetà ċivili fir-reġjun.
- Il-Kunsill tal-Ewropa intensifika l-involvement tiegħu fir-reġjun tal-viċinat. Wara li giet stabbilita l-ewwel faċilità għall-appoġġ tal-hidma tal-Kunsill fil-Viċinat tal-Lvant, il-Kummissjoni ddecidiet dwar fond ta' EUR 4.8 miljun ddedikat għall-attivitajiet tal-Kunsill tal-Ewropa mal-pajjiżi tan-Nofsinhar tal-Mediterran.
- **Biex tippromwovi l-libertà tal-espressjoni**, l-UE nediet strategija "no disconnect" biex tgħin lill-organizzazzjonijiet tas-soċjetà ċivili u liċ-ċittadini individwali jegħlbu t-twaqqif arbitrarju tat-teknoloġiji tal-komunikazzjonijiet elettronici
- F'Diċembru 2011 kien hemm ftehim fil-Kunsill dwar il-prinċipji ġenerali għat-twaqqif ta' **Fond Ewropew għad-Demokrazija**. Il-Fond Ewropew għad-Demokrazija (European Endowment for Democracy, EED) fil-bidu se jiffoka, għalkemm mhux b'mod esklużiv, fuq il-Viċinat tal-UE.

- B'mod parallel mas-sospensjoni jew ir-ridirezzjonament tal-ghajnuna, l-UE ziedet l-**appoġġ finanzjarju** lill-organizzazzjonijiet tas-soċjetà ċivili fil-pajjiżi fejn jippersisti l-ksur tad-drittijiet tal-bniedem.
- L-UE offriet ukoll li tinnegozja **faċilitazzjoni dwar il-viża u ftehim ghad-dhul mill-ġdid** mal-*Bjelorussja* biex tiffaċilita l-kuntatti bejn il-persuni. S'issa l-awtoritajiet *Bjelorussi* naqsu milli jirrispondu għall-offerta tal-UE. L-Istati Membri tal-UE jistinkaw biex jużaw bl-aħjar mod possibbli l-flessibilitajiet li joffri l-Kodiċi dwar il-Viżi, biex inaqqsu t-tariffi tal-viżi għal ċerti kategoriji ta' ċittadini *Bjelorussi* jew f'każijiet individwali.
- L-UE qed iżżid l-opportunitajiet għall-modernizzazzjoni tas-sistemi tal-edukazzjoni oghla, għall-**mobilità akkademika** u **l-iskambji bejn iż-żgħażaġh**. Fl-2012 u fl-2013 se jiġu rduppjati l-fondi għall-partecipazzjoni tal-pajjiżi ġirien fil-programmi oghla tagħha dwar il-koperazzjoni fl-edukazzjoni, se jinfethu opportunitajiet godda għal skambji bejn iż-żgħażaġh u networks għal haddiema żgħażaġh. Indew ukoll, jew waslu biex jinbdew, diversi djalogi reġjonali dwar il-politika tal-edukazzjoni, taż-żgħażaġh u tal-kultura.

Responsabbiltà reċiproka

Bhala parti mill-metodu “more for more” l-UE, f'konsultazzjoni mal-pajjiżi shab, kienet qed tadatta l-ghodod ta' politika tagħha biex tippromwovi r-responsabbiltà reċiproka u biex id-djalogo dwar il-politika jsir iktar interattiv u sinċier.

L-ghodod biex tissaħħah ir-responsabbiltà reċiproka

- Il-kuntatti u d-djalogi formali u informali li qed isiru iktar ta' spiss fil-livell politiku jipprovdu l-possibiltà għal **tmexxija politika** mtejba tar-riforma tal-pajjiżi shab u tal-appoġġ relatat tal-UE.
- Minn din is-sena, ir-**Rapporti dwar il-Progress tal-Pajjiżi** se jsiru dejjem iktar il-metodu dirett biex jiġi vvalutat il-progress, partikolarment lejn demokrazija b'sisien sodi u sostenibbli. Se jirrapprezentaw għodda biex jiġi applikat metodu msejjes fuq l-inċentivi u tiġi stabbilita rabta iktar b'saħħitha mal-aspetti kollha rilevanti tar-reazzjoni tal-UE, inkluża l-ghajnuna finanzjarja. Se jinkludu rakkomandazzjonijiet speċifiċi skont l-pajjiż li l-pajjiżi shab se jkunu mistiedna jindirizzaw.
- F'kull livell kien hemm **zieda fil-kuntatti** minn uffiċjali anzjani sa partijiet interessati u organizzazzjonijiet tas-soċjetà ċivili, li jippermettu lir-rappreżentanti tal-pajjiżi shab jesprimu l-opinjoni tagħhom dwar l-implimentazzjoni tal-metodu l-ġdid u jagħtu r-reazzjonijiet tagħhom dwar ir-riżultati li qed tikseb l-UE fl-impenji tagħha. Dawn il-laqgħat se jsiru b'iktar regolarità.

1. L-IŻVILUPPI FIL-PAJJIŻI ĠIRIEN

1.1 Sena ta' progress rapidu, iżda mhux uniformi

Wara snin ta' stagħnar relattiv, id-demokrazija qed tagħmel dejjem iktar l-għeruq fil-viċinat billi hija stimulata mir-rivoluzzjonijiet demokratiċi li saru fl-Afrika ta' Fuq is-sena l-oħra. F'għadd ta' pajjiżi, saru elezzjonijiet ta' sinifikat kbir bil-partecipazzjoni ta' partiti politiċi

diversi. It-tendenza ġenerali qed ixxaqleb lejn iktar demokrazija, forma ta' governanza iktar responsabbli u iżjed rispettt għad-drittijiet tal-bniedem u għal-libertajiet fundamentali. Madankollu, hemm oqsma li huma essenzjali għas-sostenibilità tar-riformi politiċi li għaddejjin, fejn il-progress li sar kien iktar limitat. F'xi pajjiżi il-progress waqaf jew qed jidhru sinjali ta' rigressjoni.

Meta saret riforma strutturali, din għenet biex jitnaqqas il-faqar u jiġi attirat iktar investiment barrani, filwaqt li għad baqa' sfidi soċjali importanti. It-tqarrib kontinwu lejn ir-regoli u l-istandards tal-UE għen biex isir kontribut lejn rabtiet kummerċjali msahha, minkejja l-klima ekonomika xejn favorevoli. Il-koperazzjoni settorjali intensifikata mal-UE qed tgħin biex jiġi indirizzat il-maġhlaq fit-trasport u l-enerġija u biex jiġu indirizzati l-isfidi ambjentali u klimatiki.

1.2 Nibnu demokraziji sostenibbli

Fl-Eġittu, fil-Ġordan, fil-Marokk u fit-Tuneżija għaddej proċess ta' riforma kostituzzjonali li għandu l-għan li jippromwovi r-responsabilità tal-gvern lejn parlamenti eletti demokratikament, li jsahha l-indipendenza tal-ġudikatura u li jneħhi l-ostakli l-oħrajn għal parteċipazzjoni usa' fil-ħajja politika. It-Tuneżija għazlet l-Assemblea Kostituzzjonali tagħha bl-ewwel **elezzjonijiet demokratiċi u kredibbli** sa mill-indipendenza tal-pajjiż. B'mod simili, l-Eġittu u l-Marokk elegġew il-parlamentari tagħhom b'mod ġeneralment hieles u trasparenti.

B'mod ġenerali, hemm iktar rispettt għal-**libertà tal-espressjoni, tal-assoċjazzjoni u tal-għaqda** milli kien hemm fil-passat. Ir-Repubblika tal-Moldova u issa anki t-Tuneżija għandhom oqfsa legali sodisfaċenti għall-protezzjoni tal-libertà tal-għaqda u tal-assoċjazzjoni. Izda għad baqa' hafna xi jsir fil-viċinat kollu biex jiġi żgurat li din il-libertà tkun garantita bis-siħ mil-liġi u fil-prattika, u biex ikun żgurat li jkun hemm l-ispazju meħtieġ biex is-**soċjetà ċivili** tiehu r-rwol kruċjali tagħha. Fl-Eġittu, infetħ f'tit l-ispazju politiku minkejja li l-libertà tal-espressjoni, l-attività tas-soċjetà ċivili u d-dimostrazzjonijiet paċifiċi spiss qed jiffaċċjaw ir-ripressjoni. Fl-Ażerbajġan għad hemm xkiel kbir għal-libertajiet ċivili.

L-attenzjoni qed tiffoka dejjem iżjed fuq il-problema tal-**korruzzjoni**, minkejja li mhux dejjem qed tittiehed azzjoni determinata wara li jsiru dikjarazzjonijiet politiċi qawwija. Meta fil-fatt tittiehed azzjoni determinata, bħal ma ġara fil-Ġeorgja, din tikkontribwixxi biex jiġi rispettat l-istat tad-dritt u tgħin biex tiġi stabbilita klima kummerċjali li tinkoraġġixxi lill-imprendituri u li tattira l-investiment barrani.

Fil-viċinat kollu, jeħtieġ li jsiru iktar sforzi biex jiġi żgurat li l-istat ta' dritt jiġi rispettat bis-sorveljanza ta' **ġudikatura** effiċjenti, imparzjali u **indipendenti**, b'garanziji ta' aċċess ugwali għall-ġustizzja u rispettt għall-protezzjoni tal-liġi u **smiġh xieraq** kif ukoll biex issir ir-riforma tas-settur tas-sigurtà. Ghalkemm f'għadd ta' pajjiżi ġerien bħalissa għaddej il-proċess ta' tranżitu demokratiku u riforma kostituzzjonali, dan il-proċess għadu ma ssarrafx f'ġustizzja iktar veloċi, trasparenti u ġusta u f'sensazzjoni ta' iktar sigurtà. Fl-Eġittu, il-popolazzjoni ċivili għandha qed tiġi pproċessata quddiem qnati militari.

Il-bini ta' demokrazija sostenibbli jfisser ukoll li jiġi żgurat li jkun hemm **ugwaljanza bejn is-sessi** u iktar parteċipazzjoni min-naħa tan-nisa fil-ħajja politika u ekonomika. F'xi pajjiżi, id-dispożizzjonijiet leġiżlattivi promulgati bl-għan li jkun żgurat li jkun hemm iktar bilanċ fil-kompożizzjoni tal-parlament, fil-prattika ffaċċjaw resistenza u għaldaqstant ma kellhomx l-effett mixtieq. L-awtoritajiet lokali u reġjonali għandhom rwol ewlieni fit-tnaqqis tad-disktakk

bejn il-popolazzjoni u l-istituzzjonijiet, fil-promozzjoni ta' kultura fejn ikun hemm parteċipazzjoni politika fil-livell lokali u biex jiżguraw li d-deċiżjonijiet politiċi jqisu l-htigijiet lokali.

Sar progress ukoll fir-rigward tar-rispett għal **drittijiet ohrajn tal-bniedem**. It-*Tuneżija* rratifikat għadd ta' protokoll fakultattiv tal-konvenzjonijiet ewlenin dwar id-drittijiet tal-bniedem. Il-*Marokk* u t-*Tuneżija* rratifikaw il-protokoll fakultattiv tal-Konvenzjoni tan-NU kontra t-Tortura. Fl-*Armenja* u fil-*Marokk* żdied ir-rispett għad-drittijiet tal-minoranzi. Madankollu, it-tortura u t-trattament degradanti u inuman għadhom qed jitwettqu mill-forzi tas-sigurtà f'għadd ta' pajjiżi. Jirriżulta wkoll li d-diskriminazzjoni minhabba r-religjon jew it-twemmin, l-origini etnika u l-orjentazzjoni sesswali għadhom mifruxin u li t-traffikar tal-bnedemin għadu problema serja f'ħafna pajjiżi.

Fis-sena li għaddiet is-sitwazzjoni fil-*Bjelorussja* marret għall-agħar ħafna wara li f'Diċembru l-oppożizzjoni u s-soċjetà ċivili ġew ripressi wara li saru l-elezzjonijiet presidenzjali. L-UE kellha terġa ddaħħal u s-saħħaħ is-sanzjonijiet. L-UE għadha mhassba b'mod serju dwar is-sitwazzjoni fil-Bjelorussja, fejn l-awtoritajiet ċaħdu li jllibieraw u jirrijabilitaw il-prinġunjeri politiċi kollha u li jwaqqfu l-oppressjoni tal-oppożizzjoni, tal-midja u tas-soċjetà ċivili. S'issa l-awtoritajiet tal-Bjelorussja naqsu milli jirrispondu għall-offerta tal-UE biex jiġu nnegożjati ftehimiet dwar l-iffaċilitar tal-viża u dwar ir-rijammissjoni, u b'hekk iċ-ċittadini BjeloruSSI qed jiġu mċaħħda mill-benefiċċji ta' vjaġġar iffacilitat lejn l-UE. M'hemmx il-kundizzjonijiet li jippermettu li l-Bjelorussja tipparteċipa bis-sħiħ fil-PEV. Hija tipparteċipa biss fid-dimensjoni multikulturali tas-Shubija mal-Lvant. L-UE għadha ddeterminata li ssahħaħ is-shubija tagħha mal-poplu tal-*Bjelorussja* u li tipprovdi iktar appoġġ lill-organizzazzjonijiet tas-soċjetà ċivili.

L-Alġerija bdiet proċess ta' riformi politiċi li wassal biex jadottaw għadd ta' liġijiet godda fil-bidu tal-2012, dwar il-kodiċi elettorali, il-parteċipazzjoni tan-nisa fl-assemblej eletti, l-assocjazzjonijiet, il-midja, il-partiti politiċi, id-deċentralizzazzjoni u l-inkompatibilità bejn il-mandati politiċi. Wara l-elezzjonijiet leġislattivi tal-10 ta' Mejju mistennija ssir reviżjoni tal-Kostituzzjoni. Fid-dawl tal-iffukar ġdid tal-PEV għal fuq metodu mfassal apposta u divrenzjat, l-Alġerija ddeċidiet li tingħaqad mal-PEV u digà nbdew id-diskussjonijiet dwar **Pjan ta' Azzjoni tal-PEV**.

Bil-mod il-mod is-sitwazzjoni fil-*Libja* qed tistabbilizza wara li spiċċat il-gwerra ċivili. L-UE qed tappoġġja l-proċess ta' trazizzjoni u flimkien mal-awtoritajiet twettaq reviżjonijiet b'mod regolari tal-kwistjonijiet relatati mar-rispett għad-drittijiet tal-bniedem. L-UE hija lesta tibda negożjati mal-Amministrazzjoni Libjana ġdida dwar ftehim kuntrattwali u, f'dak il-kuntest, tiddiskuti mal-Libja l-possibilità ta' parteċipazzjoni fil-PEV, imsejsa fuq impenn kondiviz favur il-valuri tad-demokrazija, l-istat tad-dritt u r-rispett tad-drittijiet tal-bniedem.

1.3 Il-Kunflitti

L-isfida prinċipali fil-viċinat kollu għadha s-sejba ta' soluzzjonijiet paċifiċi għall-kunflitti li ilhom għaddejjin ħafna. Ir-responsabilità prinċipali għal din l-isfida hija f'idejn il-partijiet f'kunflitt li għandhom iżidu l-isforzi tagħhom biex jilhqu ftehim bi spirtu ġenwin ta' kompromess. Mingħajru, ma jistax ikun mistenni li l-isforzi kontinwi ta' medjazzjoni internazzjonali b'metodi stabbiliti jwasslu għal żviluppi importanti. Biex jinkiseb il-potenzjal kollha tal-PEV se jkun meħtieġ li jsiru sforzi iktar kredibbli u sostnuti min-naħa tal-pajjiżi ġirien ikkonċernati biex isir progress lejni r-riżoluzzjoni tal-kunflitt. Min-naħa l-oħra, l-UE

hija lesta li tagħti l-appoġġ mehtieg għall-implimentazzjoni tal-ftehimiet meta jintlaħaq qbil dwarhom.

Fil-każ tas-*Sirja*, l-UE tikkundanna bil-qawwi l-ksur sistematiku tad-drittijiet tal-bniedem mir-reġim Sirjan. L-UE stiednet lill-President Assad jirriżenja biex ikun possibbli li jsir tranżitu paċifiku u demokratiku. Flimkien mal-Istati Membri tal-UE fil-Kunsill tas-Sigurtà tan-Nazzjonijiet Uniti, l-UE għamlet kull sforz biex tiżgura li l-komunità internazzjonali jkollha lehen wiehed fl-appoġġ shiħ għall-pjan tal-mibgħut speċjali tan-NU u tal-Lega tal-Pajjiżi Għarab, Kofi Annan. Ir-Rappreżentant Għoli u s-SEAE pparteċipaw fil-laqgħat tal-Hbieb tas-Sirja. Ir-Rappreżentant Għoli laqqgħet b'mod regolari lill-Pjattaforma tal-Krizijiet, li tigbor flimkien is-servizzi kollha rilevanti fis-SEAE u fil-Kummissjoni (sanzjonijiet, għajjuna umanitarja, koperazzjoni fl-iżvilupp, relazzjonijiet mad-Delegazzjonijiet u appoġġ għan-NU). Bi twegiba għall-kriżi, l-UE ssospendiet it-tipi kollha ta' koperazzjoni, imponiet miżuri restrittivi u żammithom taht osservazzjoni kostanti. L-UE żammet biss l-għajjuna li hija ta' beneficiċċju għall-popolazzjoni Sirjana, għall-istudenti, għal dawk li jiddefendu d-drittijiet tal-bniedem u għall-oppożizzjoni. L-UE tat kontribut ta' EUR 10 miljun f'għajjuna umanitarja lis-Sirja u lill-pajjiżi ġirien milquta. L-UE hadmet *ukoll* mill-qrib mal-ġirien tas-Sirja u pproponiet li jkun hemm Miżura Speċjali tal-Kummissjoni biex jiġu riservati EUR 23 miljun mill-fondi tal-Istrument Ewropew ta' Viċinat u Shubija (European Neighbourhood and Partnership Instrument, ENPI) biex jingħata appoġġ b'mod speċifiku lis-soċjetà ċivili Sirjana kif ukoll lir-refuċjati u lill-popolazzjonijiet milquta fil-pajjiżi ġirien.

Id-delegazzjoni tal-UE f'Damasku għadha miftuħa biex tagħti l-appoġġ lill-poplu Sirjan u tghin fil-koordinazzjoni tar-reazzjoni tal-UE għall-kriżi. Id-Delegazzjoni tal-UE tilqa' fiha diversi diplomatiċi mill-Istat Membri li ddeċidew li jissospendu l-attività tal-ambaxxati tagħhom stess.

Fl-2011, l-UE hadet passi b'miżura ta' suċċess biex terġa' tqawwi l-Kwartett u kompliet bl-isforzi tagħha biex thegġeg kemm lill-*Iżrael* kif ukoll lill-*Awtorità Palestinjana* biex jerġgħu jibdew in-negozjati. Fid-dikjarazzjoni tiegħu tat-23 ta' Settembru, il-Kwartett appella biex jerġgħu jibdew, bla dewmien u bla kundizzjonijiet minn qabel, in-negozjati bilaterali diretti bl-għan li jintlaħaq ftehim fil-limitu ta' żmien mifthiem bejn il-partijiet, iżda mhux iktar tard mill-aħhar tas-sena 2012. Stieden ukoll lill-partijiet biex iżommu lura milli jwettqu azzjonijiet provokattivi u tenna l-obbligi stipulati fil-Pjan Direzzjonali.

Fil-Viċinat tal-Lvant, reġgħu bdew diskussjonijiet formali f'atmosfera pożittiva dwar ir-riżoluzzjoni tal-kunflitt ta' Transnistrija, bis-saħħa tal-isfrozi kongunti tal-membri tal-5+2, inkluża l-UE. Saru għadd ta' laqgħat ta' livell għoli u ttiehdu għadd ta' passi biex jiġu intensifikati l-miżuri li jkattru l-fiduċja (pereżempju l-possibiltà li l-kumpaniji mit-Transnistrija jirreġistraw fir-*Repubblika tal-Moldova* u jibbenefikaw mill-preferenzi kummerċjali awtonomi, l-eżenzjoni mit-tariffi ta' reġistrazzjoni meta jsiru żjarat fi Transnistrija, il-holqien ta' grupp ta' hidma biex jiġu diskussi miżuri ulterjuri biex titkattar il-fiduċja, diskussjonijiet mal-awtoritajiet tad-dwana u tal-ferroviji biex tiġi ffaċilitata l-esportazzjoni tal-merkanzija. Id-diskussjonijiet bejn il-Presidenti tal-*Armenja* u tal-*Ażerbajġan* dwar in-Nagorno-Karabakh, li kienu appoġġjati mill-Grupp Minsk tal-OSKE (Organizzazzjoni għas-Sigurtà u l-Koperazzjoni fl-Ewropa) bħala medjatur, ma wasslux għal żviluppi importanti. Saru d-diskussjonijiet Internazzjonali ta' Ġinevra dwar l-Abkhazija u l-Ossezja tan-Nofsinhar ippreseduti mill-UE-NU-OSKE, notevolment dwar il-kwistjoni tan-nuqqas tal-użu tal-forza.

1.4. Żvilupp ekonomiku u kummerċ inklużiv

It-tkabbir sar b'mod stabbli f'hafna mill-ġirien tal-UE fil-Lvant, li għadhom qed jirkupraw mill-kriżi tal-2009. Dan ippermetta li pajjiżi bhall-*Armenja*, l-*Ażerbajġan* u r-*Repubblika tal-Moldova* jagħmlu iktar progress fit-**tnaqqis tal-faqar** u tal-qgħad. Ir-*Repubblika tal-Moldova* u l-*Ġeorgja* wkoll wettqu riformi strutturali b'determinazzjoni, filwaqt li fl-*Ukraina* l-progress waqaf u l-programm tal-pajjiż mal-Fond Monetarju Internazzjonali (FMI) waqaf.

It-tkabbir fil-Viċinat tal-UE fin-Nofsinhar sar iktar bil-mod, partikolarment f'dawk il-pajjiżi fejn it-tranzizzjoni demokratika saret b'hafna tensjoni soċjali, strajkijiet u instabbiltà politika jew batiet minhabba kunflitti fil-pajjiżi ġirien. Biex jindirizzaw iż-żieda fil-**qgħad** u tigi evitata iktar tensjoni interna, hafna pajjiżi llaxkaw il-politika fiskali, ziedu n-nefqa pubblika u, b'riżultat ta' dan, ziedu l-iżbilanċ tal-baġit. Jehtieg li din it-tendenza tigi kkoreġuta biex tinżamm l-istabbiltà makroekonomika u jiġu evitati problemi potenzjali fl-iffinanzjar tad-dejn. Fl-*Iżrael*, il-protesti evidenzjaw il-preokkupazzjonijiet imxerrda sew dwar l-ingustizzja soċjali u ż-żieda fl-inugwaljana fit-tqassima tal-ġid. Jehtieg li l-Viċinat kollu, kif ukoll l-UE, jiffukaw biex l-iżvilupp ekonomiku jsir iktar **inklużiv** billi jippromwovu l-koeżjoni interna u jindirizzaw l-iżbilanċi reġjonali u soċjali.

2. IL-KOPERAZZJONI TAL-UE MAL-PAJJIŻI SHAB

2.1 Sena ta' riżultati

Hafna mill-pajjiżi shab laqgħu tajjeb l-enfasi l-ġdid fuq iż-żieda fid-divrenzjar u fir-responsabilità reċiproka, li jindika li huma lesti jwettqu riforma politika u ekonomika b'iktar determinazzjoni u jieħdu impenn ikbar mal-UE. Dan diġà qed jagħti r-riżultati.

Fil-Lvant, permezz tal-Komunikazzjoni ta' Mejju li għadda, ingħata iktar momentum lill-iżvilupp tas-Shubija mal-Lvant. Is-**Samit ta' Varsavja dwar is-Shubija mal-Lvant** qies ir-riżultati miskusba u kkonferma l-impenji politiċi tal-UE u tal-ġirien tagħha fil-Lvant biex isir progress lejn assoċjazzjoni politika ikbar u integrazzjoni ekonomika ulterjuri u rrikonoxxa l-aspirazzjonijiet Ewropej u l-għażla Ewropea ta' xi wħud mill-pajjiżi shab. Hemm ftehim biex jithejja "Pjan Direzzjonali tas-Shubija mal-Lvant" li għandu jiġi adottat fl-istess żmien ta' din il-komunikazzjoni⁵ u jipprovdi gwida Prattika għall-monitoraġġ tal-implimentazzjoni sas-samit li jmiss, li għandu jsir fil-harifa tal-2013.

Fit-tliet snin li ilha teżisti, is-Shubija mal-Lvant, wasslet għal progress sostanzjali. L-UE u l-pajjiżi shab fil-Lvant intensifikaw id-djalogu tagħhom dwar id-drittijiet tal-bniedem. Inbdew negozjati dwar il-Ftehimiet ta' Assoċjazzjoni mal-pajjiżi shab kollha (hlief mal-*Bjelorussja*) u ntemmu mal-*Ukraina*. Qed isir progress fin-negozjati dwar iż-Żoni ta' Kummerċ Hieles Profondi u Komprensivi (Deep and Comprehensive Free Trade Areas, DCFTA). L-għan li 'l quddiem l-ivvjaġġar isir mingħajr viża u elementi oħrajn tal-aġenda ta' koperazzjoni tas-Shubija mal-Lvant qed jiġu avvanzati b'suċċess.

Fil-Viċinat tan-Nofsinhar, l-UE kienet attiva hafna biex tirreagixxi għat-tibdil storiku. Hadet impenn ma' organizzazzjonijiet reġjonali (b'mod partikolari l-Lega tal-Pajjiżi Għarab) biex jinstabu soluzzjonijiet għall-kunflitti. Ir-Rappreżentant Għoli u l-Kummissjoni laqgħu tajjeb ir-riżultati tal-elezzjonijiet demokratiċi u ddikjaraw li huma lesti jahdmu mal-gvernijiet il-ġodda. L-UE pprovdiet għajnuna umanitarja immedjata fejn kienet meħtieġa, orjentat mill-

⁵ COM (2012) ... tal-15.05.2012, Shubija mal-Lvant: Pjan Direzzjonali sas-Samit tal-Harifa 2013".

ġdid l-ghajnuna finanzjarja tagħha, żiditha għall-pajjiżi li l-iktar għandhom bżonnha u naqqsitha f'kazijiet oħrajn. Offriet ukoll koperazzjoni ġdida u djalogu dwar il-kummerċ u l-mobilità. Saret siehba rikonoxxuta u fdata fit-thejjija, l-organizzazzjoni u l-monitoraġġ tal-elezzjonijiet. Fir-reġjun kollu żiedet b'mod sostanzjali l-impenji tagħha mal-organizzazzjonijiet tas-soċjetà ċivili, u l-appoġġ li ttihom.

Wara proposta mir-Rappreżentant Għoli, il-Kunsill ħatar Rappreżentant Speċjali għar-Reġjun tan-Nofsinhar tal-Mediterran biex jiżviluppa djalogu mal-pajjiżi li qeghdin fi tranżitu, biex jiġu intensifikati l-mobilizzazzjoni u l-koordinazzjoni bejn l-UE u l-Istati Membri u biex ikun żgurat li jkun hemm koordinazzjoni mal-Istituzzjonijiet Finanzjarji Internazzjonali u mas-settur privat. Dan diġà wassal għal riżultati konkreti fir-reġjun. L-ewwel Task Force saret fit-Tuneżija f'Settembru 2011 u habbet pakkett ta' appoġġ finanzjarju internazzjonali sostanzjali, li jkopri l-ghotjiet kif ukoll is-self, li fih il-Kummissjoni kkontribwixxiet EUR 400 miljun f'ghotjiet għall-perjodu 2011-2013. It-tieni Task Force iltaqgħet fil-Ġordan fi Frar 2012 biex thegġeg u tappoġġja l-proċess ta' riformi politiċi u ekonomiċi fil-Ġordan. Il-partiti politiċi u l-organizzazzjonijiet tas-soċjetà ċivili kkontribwixxew fit-Task Force. F'din l-okkażjoni thabbar ukoll pakkett finanzjarju internazzjonali sostanzjali. It-Task Forces mhumex eżerċizzji ta' darba iżda proċess li jinkludi laqgħat li jibqgħu jsiru f'diversi livelli biex jiġu valutati l-progress u l-implimentazzjoni. Il-korpi kongunti mwaqqfa skont il-Ftehim ta' Assoċjazzjoni jissorveljaw l-implimentazzjoni tar-rakkomandazzjonijiet tat-Task Force. Wara l-elezzjonijiet Presidenzjali u l-qalba għal tmexxija ċivili, se tiġi organizzata Task Force mal-Egittu fl-2012.

2.2 Nibnu demokrazzi sostenibbli

L-enfasi mgedded tal-UE fuq il-bini ta' **demokrazzi b'sisien sodi**⁶ u l-promozzjoni tad-**drittijiet tal-bniedem u tal-libertajiet fundamentali** giet akkumpanjata b'azzjoni determinata.

Biex tagħti appoġġ lit-**trażitu demokratiku**, l-UE intensifikat il-koperazzjoni mal-Kunsill tal-Ewropa u fittxet sinerġiji mal-Assemblea Parlamentari tal-Kunsill tal-Ewropa billi offriet "Status ta' Shab fid-Demokrazija" lill-Parlamenti tal-pajjiżi fin-Nofsinhar tal-Mediterran. Dan l-istatus ingħata lill-Marokk u lill-Awtorità Palestinjana. L-UE żviluppat programm mal-Kunsill tal-Ewropa biex tappoġġja l-proċess ta' riforma fil-pajjiżi tas-Shubija mal-Lvant, li jkopri r-riforma ġudizzjarja u r-rispett għad-drittijiet tal-bniedem fl-amministrazzjoni tal-ġustizzja kriminali, fil-konformità mal-istandards Ewropej tal-elezzjonijiet, fil-ġlieda kontra l-korruzzjoni u forom serji ta' ċiberkriminalità. Iktar tard dan ġie kkumplementat bi programm simili mal-girien tal-UE fin-Nofsinhar, b'iffukar fuq ir-riforma kostituzzjonali, ir-riforma ġudizzjarja u s-sistemi elettorali.

L-UE tat għajnuna teknika lill-awtoritajiet elettorali tat-Tuneżija biex tgħinhom ihejju għall-**ewwel elezzjonijiet demokratiċi** u appoġġjat lis-soċjetà ċivili Tuneżija qabel dawk l-elezzjonijiet. Fit-Tuneżija baġtet Missjoni ta' Osservazzjoni Elettorali (MOE) shiħa u fil-Marokk baġtet esperti elettorali. Wara l-istedina mill-Alġerija, baġtet MOE shiħa biex tosserva l-elezzjonijiet parlamentari tal-10 ta' Mejju. Tat għajnuna teknika lill-Kummissjoni

⁶ L-elementi li jikkarakterizzaw **demokrazzi b'sisien sodi u sostenibbli** jinkludu: elezzjonijiet hielsa u ġusti; il-libertà tal-assoċjazzjoni, l-espressjoni u l-għaqda kif ukoll il-libertà tal-istampa u tal-midja; l-istat tad-dritt li jkun amministrat minn ġudikatura indipendenti u d-dritt għal smiġħ xieraq; il-ġlieda kontra l-korruzzjoni; is-sigurtà u r-riforma tal-qasam tal-infurzar tal-liġi (inkluża l-pulizija); u l-preżenza ta' kontroll demokratiku fuq il-forzi armati u fuq il-forzi tas-sigurtà.

Elettorali Gholja Egizzjata u tat appoġġ biex l-elettorat ikun edukat iktar kif ukoll appoġġjat lill-osservaturi domestiċi permezz tal-Organizzazzjonijiet tas-Socjeta' Ċivili. Il-*Libja* stiednet lill-UE tosserva l-elezzjonijiet li ġejjin għall-elezzjoni ta' assemblea kostitwenti.

2.3 L-inkuraġġiment ta' żvilupp ekonomiku, kummerċ u koperazzjoni settorjali inkluzivi

Żvilupp ekonomiku u soċjali

Fil-kuntest ta' diffikultajiet ekonomiċi u finanzjarji serji fiż-Żona tal-Ewro u fil-biċċa l-kbira tal-pajjiżi Għarab shab (li jirrifletti wkoll l-effetti tar-Rebbiegħa Għarbija), id-**djalogi makroekonomiċi** wrew li huma partikolarment utli kemm għall-UE kif ukoll għall-pajjiżi shab tagħha. Dawn id-djalogi ppermettew li jsir skambju ta' informazzjoni u opinjonijiet b'mod liberu u profund dwar l-isfidi ekonomiċi li qed jiġu ffaċċjati u r-reazzjonijiet politiċi li qed jittiehdu miż-żewġ partijiet, b'enfasi fuq il-ħtieġa ta' riformi strutturali.

Biex tippromwovi l-iżvilupp ekonomiku inkluziv, l-UE hadet passi biex iżżid l-ghajnuna finanzjarja tagħha u l-kapaċità ta' self tal-Istituzzjonijiet Finanzjarji Ewropej (ara t-Taqsimma 2.4) u reġghet nediet id-djalogu politiku dwar l-impjiegi u l-kwistjonijiet soċjali.

Il-kummerċ

In-negozjati għad-**DCFTA** intemmu mal-*Ukraina* u nbdew mar-*Repubblika tal-Moldova* u mal-*Ġeorgja*, filwaqt li waslu biex jinbdew mal-*Armenja*. Wara li fl-2012 jitwettaq eżerċizzju ta' analiżi dwar il-kapaċità tal-pajjiżi shab li joqorbu lejn l-*acquis* tal-UE, jistgħu jinfethu n-negozjati mal-*Ġordan*, mal-*Marokk* u mat-*Tuneżija* qabel tmiem is-sena fuq il-bażi tad-direttivi ta' negozjar adottati mill-Kunsill f'Diċembru. Il-ftehim mal-Marokk dwar il-Prodotti Agrikoli u tas-Sajd se jidhol fis-seħh f'Lulju u, kif spjegat fil-Kunsill Ewropew ta' Marzu, se tingaħta prijorità lill-progress rapidu f'negozjati oħrajn li għaddejjin bħalissa, bħal perżempju ftehim simili mat-*Tuneżija*.

Il-Konvenzjoni reġjonali dwar ir-**Regoli tal-Orġini pan-Ewro-Mediterranji** kienet miftuħa għall-firma minn Ġunju 2011 u ġiet iffirmata mill-*Ġordan* u l-*Marokk*. Il-pajjiżi shab l-oħrajn tan-Nofsinhar tal-Mediterran li għadhom ma ffirmawx il-Konvenzjoni għandhom ilestu b'heffa l-proċeduri biex jiffirmawha u jirratifikawha. Fl-2012 għandhom jinbdew iktar negozjati dwar il-**Ftehimiet dwar il-Valutazzjoni tal-Konformità u l-Aċċettazzjoni** ta' prodotti industrijali (Agreements for Conformity Assessment and Acceptance of industrial products, ACAAs), biex jinfethu s-swieq għall-prodotti industrijali mat-*Tuneżija* u iktar tard mal-*Eġittu*, mal-*Ġordan* u mal-*Marokk*.

Koperazzjoni Settorjali

Il-konverġenza lejn ir-regoli tal-UE u lejn swieq oħrajn li japplikaw ir-regoli tal-UE hija l-fattur prinċipali biex jiġu ffaċilitati l-kummerċ u l-iżvilupp ekonomiku. Fil-qafas tas-Shubija mal-Lvant, din il-konverġenza hija appoġġjata minn programmi ta' **Bini Komprensiv ta' Istituzzjonijiet** u minn miżuri ta' assistenza rilevanti oħrajn. Il-proċess ta' thejjija għan-negozjati tad-DCFTA mal-*Armenja*, mal-*Ġeorgja* u mar-*Repubblika tal-Moldova*, kif ukoll il-finalizzazzjoni ta' dawn in-negozjati mal-*Ukraina*, taw spinta lill-hidma leġiżlattiva, b'mod partikolari fl-oqsma tal-istandards sanitarji u fitosanitarji u tar-regolamenti tekniċi. Dan tejjeb ukoll il-sikurezza tal-ikel u tal-prodotti interni. L-immaniġġjar tal-finanzji pubbliċi huwa qasam fejn għad irid isir titjib.

L-integrazzjoni tas-suq mal-UE u l-konvergenza regolatorja huma wkoll fatturi ewlenin li jmxexxu 'l quddiem ir-**riformi settorjali** taht mehtieġa. Ġeneralment, riformi bħal dawn huma ta' natura iktar fit-tul u jirrikjedu investiment sostanzjali. Il-koperazzjoni bejn l-UE u l-pajjiżi shab intensifikat fl-oqsma kollha, kif evidenzjat mid-dokumenti ta' hidma tal-persunal meħmużin ma' din il-komunikazzjoni. Pereżempju, l-UE nediet strategija "no disconnect" biex tgħin lill-organizzazzjonijiet tas-soċjetà ċivili u liċ-ċittadini individwali jegħlbu t-twaqqif arbitrarju tal-aċċess għal teknoloġiji tal-komunikazzjonijiet elettronici. L-UE nediet ukoll il-Programm tal-Viċinat Ewropew għall-Agrikoltura u l-Iżvilupp Rurali li permezz tal-appoġġ għall-investiment u l-appoġġ tekniku jippermetti li l-produzzjoni agrikola fil-pajjiżi shab tiġi modernizzata, li jinholqu opportunitajiet fil-livell lokali u li l-pajjiż sieheb jithejja biex jopera b'iktar effikaċja fis-suq tal-UE.

Il-Kummissjoni hija mhegga wkoll biex tiżviluppa djalogu u koperazzjoni settorjali fl-oqsma reġjonali tas-Shubija mal-Lvant u tal-Unjoni tal-Mediterran. Dawn id-djalogi se jgħinu biex jiġi stabbilit fis-sod fehim komuni dwar il-prioritajiet settorjali u se jikkontribwixxu biex jinghata bidu għal proġetti u inizjattivi sodi.

Qed isiru Djalogi Informali mas-Shubija mal-Lvant bħala mezz ieħor biex tissahhaħ ir-rabta bejn il-proċess bilaterali u multilaterali, biex tinghata spinta lis-sens ta' sjieda konguna tas-Shubija tal-Lvant u biex titrawwem dinamika reġjonali. Dawn id-djalogi multilaterali informali, li jsiru darbtejn fis-sena bejn il-Ministri tal-Affarijiet Barranin tal-pajjiżi shab u r-Rappreżentant Għoli tal-UE u Kummissarju responsabbli mill-PEV, se jipprovdu opportunità biex isiru diskussjonijiet fil-livell ministerjali dwar l-iżviluppi fil-pajjiżi shab, dwar il-progress u l-proċessi ta' riforma, u jippermettu li jiġi implimentat il-Pjan Direzzjonali tas-Shubija mal-Lvant. Il-qafas se jipprovdi wkoll sessjonijiet ta' djalogu informali bejn il-Ministri rilevanti ta' kull settur u l-Kummissarji tal-UE biex tissahhaħ il-**koperazzjoni settorjali multilaterali** bejn l-UE u s-shab tal-Viċinat tal-Lvant.

Fil-Kuntest tal-Unjoni għall-Mediterran (UghM), u wara d-deċiżjoni tal-Kunsill li l-kopresidenza tat-tramuntana tal-UE tiġi trasferita, il-Kummissjoni għandha hegga kbira biex terġa' tibda d-djalogi settorjali fil-livell ministerjali. Għaddejjin diskussjonijiet mal-pajjiżi shab biex jintlaħaq ftehim dwar għadd ta' laqgħat dwar il-kummerċ, it-trasport, l-enerġija u l-ambjent u politiki settorjali oħrajn. Laqgħat ministerjali settorjali bħal dawn jidentifikaw għanijiet kongunti tal-koperazzjoni reġjonali u jgħinu wkoll biex jiġu identifikati proġetti konkreti li possibbilment jitwettqu fil-kuntest tal-UghM.

Bħala parti mir-reazzjoni l-ġdida tagħha u l-impenn imġedded lejn il-viċinat tagħha, l-UE tejbet ulterjorment l-appoġġ tagħha biex **il-pajjiżi shab fil-PEV jipparteċipaw fil-programmi u fl-aġenziji tal-UE**. Il-Protokoll li jippermettu li r-*Repubblika tal-Moldova* u lill-*Ukraina* jipparteċipaw fil-programmi tal-UE, issa daħlu fis-sehħ. Wara li ttiehed vot pożittivi fil-Parlament Ewropew, il-protokoll mal-*Marokk* dalwaqt se jidhol fis-sehħ. Inbdew in-negozjati dwar il-Protokoll mal-*Ġordan*. Qed jithejja proġett biex jinghata appoġġ lill-miżuri preparatorji tal-Aġenziji tal-UE, bl-għan li tiġi ffaċilitata l-parteċipazzjoni fil-hidma tal-aġenziji. Il-pajjiżi shab jistgħu jużaw l-iffinanzjar tal-UE biex jikkofinanzjaw il-parteċipazzjoni tagħhom fil-programmi tal-UE.

Il-mobilità

Qed isiru avvanzi lejn l-għan li jkun hemm liberalizzazzjoni tal-viża mal-Viċinat tal-UE lejn il-Lvant. Jeżistu Shubijiet għall-Mobilità mal-*Armenja*, mal-*Ġeorgja* u mar-*Repubblika tal-*

Moldova. Ir-Repubblika tal-Moldova u l-Ukraina qed jimplimentaw Pjanijiet ta' Azzjoni għal-Liberalizzazzjoni tal-Viża. Hemm il-possibilità li qabel is-Sajf jinbeda djaolgu mal-*Ġeorgja* dwar il-viża. Wara l-implimentazzjoni b'suċċess tal-ftehimiet mal-*Ġeorgja*, mar-*Repubblika tal-Moldova* u mal-*Ukraina* dwar il-**faċilitazzjoni tal-viża u d-dhul mill-ġdid**, inbdew negozjati dwar ftehimiet simili mal-*Armenja* u mal-*Ażerbajġan*.

Fil-Viċinat tan-Nofsinhar tal-UE, l-UE offriet li tibda **djalogi ta' shubija dwar il-migrazzjoni, il-mobilità u s-sigurtà** mal-*Eġittu*, mal-*Marokk* u mat-*Tuneżija*. Dawn id-djalogi jkopru l-migrazzjoni regolari u irregolari, it-traffikar tal-bnedmin, ir-riammissjoni, il-kwistjonijiet dwar il-viża, l-asil u l-protezzjoni internazzjonali. Sar progress sostanzjali mal-*Marokk* u mat-*Tuneżija*, li magħhom id-djalogi bdew f'Ottubru 2011, u fix-xhur li ġejjin għandhom jiġu ffirmati dikjarazzjonijiet kongunti li jwittu t-triq għal shubijiet dwar il-mobilità. S'issa l-*Eġittu* rrifjuta li jibda diskussjonijiet konkreti. Ir-Rappreżentant Għoli u l-Kummissjoni jipproponu li jinbeda djalogu mal-*Ġordan* dwar il-migrazzjoni, il-mobilità u s-sigurtà.

2.4 Appoġġ finanzjarju

Biex tipprovdi appoġġ finanzjarju lill-pajjiżi shab fl-isforzi li qed jagħmlu fir-riformi, l-UE hadet azzjoni f'żewġ livelli.

L-ewwel fittxet li ssahhaq ir-rabta bejn il-metodu ta' politika l-ġdid u l-programmi eżistenti ta' għajjuna finanzjarja. Fil-Viċinat tan-Nofsinhar dan wassal biex il-**fondi eżistenti ta' EUR 600 miljun jiġu orjentati mill-ġdid** lejn l-għanijiet stipulati fil-komunikazzjoni kongunta "Shubija għal Demokrazija u Prosperità Kondiviza man-Nofsinhar tal-Mediterran"⁷. B'riżultat ta' dan tnedew programmi ġodda għall-bini ta' istituzzjonijiet f'oqsma bħar-riforma ġudizzjarja u l-ġlieda kontra l-korruzzjoni.

Fit-tieni lok l-UE hadmet biex ikun hemm disponibbli **riżorsi finanzjarji addizzjonali** mill-baġit tal-UE. Fil-komunikazzjoni kongunta "Reazzjoni ġdida għal Viċinat li qed jinbidel" ta' Mejju 2011 kien ġie propost li EUR 1.24 miljun ta' riżorsi addizzjonali jiġu ddedikati biex tiġi appoġġjata l-implimentazzjoni tal-metodu l-ġdid. **Miljun EUR** minn dan l-ammont huma disponibbli għall-pajjiżi shab. Ir-Rappreżentant Għoli u l-Kummissjoni jiddisputaw li għadu ma ntlahaqx kunsens fil-Kunsill favur il-proposta tal-Kummissjoni biex ikun possibbli li jintużaw mill-ġdid ir-rimborzi tal-BEI. Dan se jwassal biex ikun hemm nuqqas ta' mill-inqas EUR 240 miljun meta mqabbel mal-proposta originali.

L-ikbar parti ta' dawn ir-riżorsi addizzjonali (EUR 670 miljun) se tiġi ddirezzjonata permezz ta' żewġ programmi kumplessivi, SPRING fin-Nofsinhar tal-Mediterran b'baġit ta' EUR 540 miljun għas-snin 2011-13; u EaPIC fil-Viċinat tal-Lvant b'baġit ta' EUR 130 miljun għall-perjodu 2012-13. Iż-żewġ programmi se jiffukaw fuq il-promozzjoni tat-trasformazzjoni demokratika u l-bini ta' istituzzjonijiet u fuq l-appoġġ għat-tkabbir sostenibbli u inkluziv. Il-kumplament tal-fondi addizzjonali ġew prinċipalment allokat għall-programmi ta' mobilità (Tempus, Erasmus Mundus, eċċ) u għall-appoġġ tal-organizzazzjonijiet tas-soċjetà ċivili u tal-atturi mhux tal-Istat.

Il-proroga tal-mandat tal-**Bank Ewropew tal-Investiment (BEI)** f'Ottubru twitti t-triq biex jingħata self addizzjoni ta' EUR 1.15 biljun lill-pajjiżi shab⁸ u sa biljun EUR f'self relatat mat-

⁷ COM(2011)200 tat-08.03.2011

⁸ Biljun EUR għall-Viċinat tal-UE fin-Nofsinhar u EUR 150 miljun għall-Viċinat tal-UE fil-Lvant.

tibdil fil-klima. Permezz ta' kontribuzzjonijiet addizzjonali volontarji mill-Istati Membri għall-fond fiduċjarju stabbilit skont il-Faċilità Ewro-Mediterranja ta' Investiment u Shubija (Facility for Euro-Mediterranean investment and Partnership, FEMIP) il-BEI se jkun jista' jeżegwixxi operazzjonijiet ta' kapital ta' riskju fil-Viċinat tan-Nofsinhar.

Il-qasam tal-operazzjonijiet tal-Bank Ewropew għar-Rikostruzzjoni u l-Iżvilupp (BERŻ) qed jiġi estiż biex ikunu jistgħu jitwettqu attivitajiet fl-*Eġittu*, fil-*Ġordan*, fil-*Marokk* u fit-*Tuneżija*. Barra minn hekk, ġew allokat i sa massimu ta' EUR 100 miljun mill-baġit tal-UE biex jingħata appoġġ lill-identifikazzjoni u t-tnejn tal-proġetti. Il-BERŻ se jattiva riżorsi ulterjuri (sa biljun EUR) mill-Fondi Speċjali tiegħu hekk kif ikun hemm biżżejjed azzjonisti li jkunu rratifikaw l-emendi neċessary tal-Ftehim li Jwaqqaf il-BERŻ⁹. L-għajnuna kontinwa li tingħata skont l-Istrument Ewropew tal-Viċinat u s-Shubija giet ukoll riorjentata biex jiġi promoss l-iżvilupp tal-Imprizi Żgħar u Medji (SMEs) u jingħata appoġġ lill-inizjattivi għall-ħolqien tal-impjiegi fl-*Alerġija*, fl-*Eġittu*, fil-*Ġordan* u fit-*Tuneżija*.

Fl-aħħar tal-2011, l-allokkazzjonijiet totali tal-**Faċilità ta' Investiment tal-Viċinat** (Neighbourhood Investment Facility, NIF) laħqu EUR 400 miljun (li minnhom EUR 174 miljun għal-Lvant u EUR 226 miljun għan-Nofsinhar), li ġew utilizzati għal proġetti li b'kollox sew EUR 13.6 biljun (li minnhom EUR 4.2 biljun marru għal-Lvant u EUR 9.4 biljun għan-Nofsinhar). Iż-żieda sostanzjali fl-iffinanzjar tal-ġoġtiet disponibbli fl-NIF għall-perjodu 2011-13 (EUR 450 miljun) għandha tiżgura li, permezz ta' użu tajjeb, dik iż-żieda fir-riżorsi ta' self tiġi trasformata rapidament f'investimenti u infrastruttura (ambjent u bidla fil-klima, interkonnnessjonijiet mal-pajjiżi shab) u SMEs, biex b'hekk tingħata għajnuna biex jiġi indirizzat il-qgħad fil-viċinat kollu.

L-UE għandha l-għan li ssahħa l-appoġġ li tagħti lill-operazzjonijiet ta' kapital ta' riskju fil-Viċinat tan-Nofsinhar permezz tal-Faċilità Ewro-Mediterranja ta' Investiment u Shubija (Facility of Euro-Mediterranean Investment and Partnership, FEMIP) u *qed tesplora possibiltajiet oħrajn biex tagħti appoġġ lill-operazzjonijiet marbuta mal-kapital ta' riskju u tiggarrantixxi skemi fil-Viċinat tan-Lvant flimkien mal-BEI, mal-BERŻ u ma' istituzzjonijiet finanzjarji Ewropej oħrajn*.

F'Diċembru, il-Kummissjoni adottat proposta legiżlattiva għal strument finanzjarju ġdid, l-**Istrument Ewropew tal-Viċinat (European Neighbourhood Instrument, ENI)** li huwa mfassal biex mill-2014 'il quddiem jissostitwixxi l-Istrument Ewropew ta' Viċinat u Shubija (European Neighbourhood and Partnership Instrument, ENPI) attwali. Meta mqabbel mal-istrument attwali, l-ENI se jsahħa iktar ir-rabta bejn il-politika u l-għajnuna u se jipprovdi divrenzjar fuq livell oġġla b'koperazzjoni mal-pajjiżi shab, biex jiġi rifless l-impenn favur il-valuri universali, il-progress f'demokratizzazzjoni profonda u l-oġġettivi li fuqhom intlaħaq ftehim komuni. Se jiffoka l-attivitajiet ta' koperazzjoni fuq inqas għanijiet ta' politika prinċipali biex b'hekk jiżidied l-impatt. Se jnaqqas **il-kumplessità u t-tul tal-proċess ta' programmazzjoni** u jissimplifika l-implimentazzjoni tad-dispożizzjonijiet, inklużi dawk relatati mal-koperazzjoni transkonfinali fuq il-fruntieri esterni tal-UE. Il-pakkett finanzjarju propost tiegħu ta' EUR 18.2 biljun għal seba' snin jirrappreżenta żieda ta' 22% f'termini reali f'dak li jirrigwarda l-prospettiva finanzjarja attwali. *Il-Istrument tal-Viċinat Ewropew se jikkontribwixxi fl-għan tal-UE li żżid il-proporzjon tal-baġit tal-Unjoni relatat mal-klima sa*

⁹ F'Diċembru 2011 il-Kummissjoni adottat il-proposta għal Deċiżjoni tal-Parlament Ewropew u tal-Kunsill dwar ir-ratifikazzjoni min-naħa tal-UE tal-emendi COM (2011) 905 tal-21.12.2011).

mill-inqas 20% skont l-ahhar intenzjoni ddikjarata fil-Komunikazzjoni tal-Kummissjoni ta' Ġunju 2011 dwar il-Qafas Finanzjarju Multiannwali 2014 - 2020¹⁰.

2.5 Metodu li jinvolvi iktar hidma f'koperazzjoni mal-istituzzjonijiet l-oħrajn tal-UE

Ir-reviżjoni tal-PEV fl-2011 wasslet għal dibattitu kbir fost l-istituzzjonijiet kollha tal-UE u għal kunsens ġenerali dwar il-hteġa ta' impenn iktar b'saħħtu tal-UE fil-viċinat. B'mod partikolari, f'Diċembru l-Parlament Ewropew adotta rapport importanti dwar il-PEV. Kien hemm żieda konsiderevoli fil-frekwenza tal-interazzjoni bejn il-Parlament Ewropew, il-Kummissjoni u r-Rappreżentant Għoli dwar ir-relazzjonijiet tal-PEV mal-pajjiżi shab individwali.

Barra minn hekk, il-Parlament Ewropew zied il-kuntatti u l-koperazzjoni mal-assemblej eletti tal-pajjiżi shab fil-PEV, bħala sforz biex jittejjeb id-djalogu politiku u tissaħħaħ il-kapaċità tagħhom li jibqgħu jzommu lill-gvernijiet responsabbli. L-Euronest u l-Assemblea Parlamentari tal-Unjoni għall-Mediterran żviluppaw l-attivitajiet tagħhom. Anki l-Kumitat Ekonomiku u Soċjali Ewropew kif ukoll il-Kumitat tar-Regjuni ziedu l-involviment tagħhom (b'mod partikolari permezz tal-assemblej ARLEM u CORLEAP).

2.6 Metodu li jinvolvi hidma f'koperazzjoni mal-pajjiżi donaturi l-oħrajn u mal-istituzzjonijiet internazzjonali

L-UE qed tikkopera mill-qrib ma' pajjiżi donaturi oħrajn u mal-istituzzjonijiet internazzjonali biex tirrispondi għall-kriżijiet umanitarji, tippromwovi t-tranżizzjoni demokratika u tinkoraġġixxi żvilupp ekonomiku fil-pajjiżi shab.

Matul il-kriżi Libjana, l-UE kienet fuq quddiem fir-reazzjoni umanitarja internazzjonali billi aġixxiet b'koordinazzjoni mill-qrib ma' donaturi oħrajn u ma' organizzazzjonijiet internazzjonali biex tiżgura li l-hteġijiet jiġu identifikati mill-ewwel u l-għajnuna tinghata malajr u b'mod effikaci.

L-UE tat kontribut deċiżiv fit-twaqqif tal-inizjattiva tal-G-8 tas-Shubija Deauville li tikkoordina l-isforzi internazzjonali fl-appoġġ tat-tranżitu demokratiku fin-Nofsinhar tal-Mediterran u tikkopera mill-qrib mal-ogranizzazzjonijiet internazzjonali li wegħdu l-appoġġ tagħhom lis-Shubija Deuville waqt il-Laqqha tal-Ministri tal-Finanzi tal-G-8 f'Settembru. Permezz tal-istrument tagħha ta' Għajnuna Makrofinanzjarja, l-UE tikkopera wkoll mill-qrib mal-Fond Monetari Internazzjonali u ma' organizzazzjonijiet internazzjonali oħrajn fl-ghoti ta' għajnuna lill-pajjiżi shab ikkonċernati¹¹ biex jindirizzaw l-iżbilanċi makroekonomiċi tagħhom u biex iwettqu riforma strutturali orjentata lejn it-tkabbir.

Pajjiżi bħar-Russja u t-Turkija għandhom potenzjal biex jagħtu kontribut importanti fl-istabilità reġjonali. L-Isvizzera pparteċipat fl-oghla livell fil-laqqha tat-Task Force ta' bejn l-UE u t-Tuneżija.

Barra minn hekk, fil-kuntest tas-Shubija mal-Lvant, hemm Grupp ta' Informazzjoni u Koordinazzjoni, li jinkludi pajjiżi mhux tal-UE u l-Istituzzjonijiet Finanzjarji Internazzjonali interessati, li jippromwovi l-koordinazzjoni bejn id-donaturi u, b'mod iktar ġenerali, jinkuraġġixxi l-iżvilupp tas-Shubija mal-Lvant.

¹⁰ COM (2011) 500 final tad-29.6.2011, "Baġit għall-Ewropa 2020".

¹¹ L-Armenja, ir-Repubblika tal-Moldova, l-Ukraina u possibilmint fil-futur, l-Eġittu u l-Ġeorgja.

3. INHARSU LEJN IL-FUTUR

Is-sena 2011 kienet waħda ta' bidla fil-viċinat tal-UE. Minkejja li l-ewwel sinjali jqawwu l-qalb, huwa mehtieg li jsiru sforzi kontinwi biex dan il-progress jiġi kkonsolidat. Hafna soċjetajiet fil-pajjiżi shab tagħna għaddejjin minn bidla radikali. Huwa fundamentali li jkun hemm komprensjoni u rispett tar-ritmu tal-proċess ta' riforma ta' kull soċjetà. Dan jitlob djalogu kontinwu, attenzjoni bir-reqqa u monitoraġġ mill-qrib mill-UE. Hemm għadd ta' kwistjonijiet li fir-rigward tagħhom il-pajjiżi shab jehtigilhom jintensifikaw l-isforzi tagħhom fir-riformi u hemm aspetti tal-offerta tal-UE fejn jehtieg li tagħti r-riżultati iktar malajr.

3.1. L-isfidi li ġejjin

Demokrazija sostenibbli

B'riżultat tat-trasformazzjoni demokratika f'għadd ta' pajjiżi ġirien fin-Nofsinhar, fil-qalba tax-xena politika qed jitfaċċaw partiti politiċi ġodda, b'mod partikolari, iżda mhux esklużivament, partiti li għandhom gheruq Izlamiċi. Jehtieg li l-UE tiżviluppa d-djalogu tagħha ma' dawn il-partiti kif ukoll mal-gvernijiet eletti demokratikament, u hija lesta biex tagħmel dan. L-ghodod eżistenti u anki l-Fond Ewropew għad-Demokrazija, ladarba jiġi stabbilit, jistgħu jinkuraġġixxu d-djalogu u jippromwovu l-iskambju ta' esperjenzi mal-partiti politiċi tal-UE.

Sas-Samit li jmiss, il-pajjiżi shab fil-Lvant tal-Ewropa se jkomplu jimplimentaw l-aġenda wiesgħa u sostantiva tas-Shubija mal-Lvant kif stipulat fil-Pjan Direzzjonali. F'dan ir-rigward, il-**konsolidazzjoni tad-demokrazija** għadha essenzjali, u l-elezzjonijiet li se jsiru dalwaqt fl-*Armenja*, fil-*Ġeorgja* u fl-*Ukraina* huma stadji fundamentali għal dawn il-pajjiżi. Fil-viċinat tan-Nofsinhar, l-elezzjonijiet li se jsiru dalwaqt fl-*Alġerija*, fil-*Ġordan*, fil-*Libja* u fit-*Tuneżija* se jkunu importanti ħafna wkoll biex il-proċess ta' demokratizzazzjoni jiġi ankrat iktar fil-fond.

Jehtieg li l-libertà tal-**espressjoni**, tal-**assoċjazzjoni** u tal-**għaqda** tiġi ggarantita kompletament mil-liġi u fil-prattika, u li tiġi stabbilita kultura b'saħħitha ta' rispett għad-drittijiet tal-bniedem kullimkien, b'mod partikolari ta' protezzjoni kontra l-forom kollha ta' diskriminazzjoni fil-politika kif ukoll fil-ħajja ta' kuljum. Għal dak il-għan, il-pajjiżi shab huma mistiedna jindirizzaw ir-rakkomandazzjonijiet speċifiċi li sarulhom dwar dawn il-kwistjonijiet fir-Rapporti dwar il-Progress tal-Pajjiżi li huma mehmuzin ma' din il-Komunikazzjoni. Dan jiżgura li jkun hemm zona fiż-żgur fejn is-**soċjetà ċivili** tkun tista' tiżvolgi r-rwol tagħha ta' aġent għad-demokratizzazzjoni u tiżgura li l-proċess ta' riforma jkun sostenibbli u inkluziv. Fil-viċinat tan-Nofsinhar, il-Fondazzjoni Anna Lindh għandha tikkontribwixxi biex isir avvanz fid-djalogu interkulturali bejn l-Organizzazzjonijiet tas-Soċjetà Ċivili billi tidentifika l-atturi biex issir bidla u tgħaqqad lill-organizzazzjonijiet li normalment ma jinteraġixxux bejniethom biex b'hekk tippromwovi d-djalogu mal-organizzazzjonijiet tal-UE.

In-nisa kellhom rwol ċentrali fir-Rebbiegħa Għarbija, u m'għandhomx jitilfuh fit-trasformazzjonijiet li jsiru sussegwentement. L-UE se tkompli tintensifika l-isforzi tagħha biex tappoġġja d-drittijiet tan-nisa fir-reġjun, tiżgura li l-ugwaljanza bejn il-ġeneri tiddaħhal fl-attivitajiet rilevanti kollha ta' koperazzjoni u tippromwovi azzjoni effikaċi kontra t-traffikar fil-viċinat kollu.

Jehtieg li jsiru iktar sforzi fil-vicinat kollu biex tinbena **ġudikatura** effiċjenti u **indipendenti**, sabiex jiġi żgurat li ċ-ċittadini jingħataw **id-dritt għal smigh xieraq** u li jkun hemm ċertezza legali għan-negozji u għall-investituri permezz ta' deċiżjonijiet ġudizzjarji imparzjali. Ir-**riforma fil-qasam** tas-sigurtà hija wkoll fattur ċentrali biex ikun hemm demokratizzazzjoni sostenibbli. Bl-użu tar-rizorsi addizzjonali li saru disponibbli wara r-reviżjoni politika tas-sena l-oħra, l-UE lesta tappoġġja l-isforzi tagħhom billi tintensifika l-appoġġ tekniku u finanzjarju tagħha fil-kuntest ta' strateġiji nazzjonali komprensivi.

Żvilupp ekonomiku inkluziv u kummerċ

Il-qgħad, l-esklużjoni soċjali, l-inugwaljanza u l-faqar huma l-qalba tal-preokkupazzjonijiet tan-nies f'dak li jirrigwarda l-futur. Huma fost il-kawżi prinċipali tal-instabbiltà u ferment u jehtieg li jiġu indirizzati biex id-demokratizzazzjoni tkun iktar sostenibbli. Jehtiegu li l-pajjiżi shab jirrifirmaw u jadottaw metodu integrat b'taħlita ta' politiki eknomiċi, fiskali, tax-xogħol, soċjali u edukattivi. L-UE diġà tappoġġja dawn ir-riformi permezz ta' miżuri ffukati fuq il-promozzjoni tal-koeżjoni soċjali u tax-xogħol (b'mod partikolari taż-żgħażaġh).

Sabiex jiġu promossi l-investimenti tal-UE fil-pajjiżi shab, l-UE inkudiet il-**protezzjoni tal-investment** fl-ambitu tad-DCFTA li għandu jiġi negozjat mal-*Egittu*, mal-*Ġordan*, mal-*Marokk* u mat-*Tuneżija*. Għandha l-intenzjoni li bil-mod il-mod tinneogzja dispożizzjonijiet simili ma' pajjiżi oħra ġirien, bħala ftehimiet separati jew fil-kuntest ta' DCFTA futuri. Bi shubija mal-OECD u mal-Bank Dinji, f'Ġunju li ġej il-Kummissjoni se tniedi skema biex tnaqqas l-ispejjeż tal-assigurazzjoni ta' investimenti fuq skala kbira fir-reġjun tan-Nofsinhar tal-Mediterran, sabiex iżżid l-investment dirett barrani fir-reġjun. Sar progress ukoll fil-ħidma biex tithejja l-baži għal mekkaniżmu ta' garanzija fl-UE kollha li jipprovdi kopertura kontra riskji politiċi għall-investment magħmul minn SMEs tal-UE f'SMEs f'pajjiżi shab. Din l-iskema, li se tkopri l-vicinat kollu, għandha titnieda sal-aħhar tas-sena. Fl-aħhar nett, minn konsultazzjonijiet li saru ġie konfermat li huwa rakkomandat li l-medda ġeografika tal-Fond Ewropew tal-Investment (FEI) tiġi estiża biex tkopri b'mod esplicitu lill-pajjiżi ġirien. Iktar tard din is-sena l-Kummissjoni għandha l-ħsieb li tipproponi li l-Bord tal-FEI jemenda l-istatut tiegħu għal dak il-għan. Fost oħrajn, dan se jiffaċilita l-partecipazzjoni tal-pajjiżi shab fi programmi tal-UE fil-futur bħall-Programm għall-Kompetittività, l-Intraprenditorija u l-SMEs (COSME).

Il-konverġenza regulatorja implikata mid-DCFTA f'oqsma daqstant differenti bhas-sanità u l-kwistjonijiet fitosanitarji, ir-regolamenti tekniċi, il-proċeduri doganali, l-akkwisti pubbliċi u l-kompetizzjoni se jirrikjedu sforzi sostanzjali ħafna min-naħa tal-pajjiżi shab biex jirrifirmaw il-leġiżlazzjoni tagħhom u jiżviluppaw mezzi biex jimplimentawha u jinfurzawha. Il-ġlieda kontra l-korruzzjoni u l-frodi u t-tiżiż tal-ġestjoni tal-finanzji pubbliċi huma parti minn dawn l-isforzi. L-UE hija impenjata li żżid l-appoġġ għal dawn l-isforzi billi tipprovdi iktar għajnuna fil-bini ta' istituzzjonijiet.

Il-mobilità

Jehtieg li l-**aġenda dwar il-mobilità** titmexxa 'l quddiem. Fil-każ tal-ġirien fil-Lvant dan ifisser li jiġu konklużi ftehimiet ta' faċilitazzjoni tal-viża u ta' riammissjoni mal-*Armenja*, mal-*Azerbajġan* u mal-*Bjelorussja*, kif ukoll li jitnidew djalogi dwar il-viża l-ewwel mal-*Ġeorgja* u mbagħad mal-*Armenja* u mal-*Azerbajġan*. L-*Ukraina* u r-*Repubblika tal-Molodva* se jkunu jixtiequ jagħmlu iktar progress lejn l-implimentazzjoni kompleta tal-Pjanijiet ta' Azzjoni tagħhom dwar il-Liberalizzazzjoni tal-Viża. L-*Azerbajġan* esprima interess li jinneogzja

shubija dwar il-mobilità li ssegwi l-linji ta' daww konkluzi mal-girien fil-Lvant. Għall-girien tal-UE fin-Nofsinhar dan ifisser li jiġu stabbiliti shubijiet dwar il-mobilità mal-Marokk u mat-Tuneżija u li jinbnew djalogi dwar il-mobilità mal-Eġittu u l-Gordani.

Sabiex jintlaħqu l-għanijiet fil-qasam tal-edukazzjoni, jiġu promossi l-kuntatti kummerċjali, l-iskambji kulturali u l-kuntatti bejn il-persuni, ir-Rappreżentant Għoli u l-Kummissjoni jistiednu lill-Istati Membri tal-UE jużaw b'mod iktar sistematiku l-possibilitajiet ipprovduti mill-**Kodiċi Ewropew dwar il-Viża**. B'mod partikolari, il-viżi bi dħul multiplu għandhom jingħataw lil persuni li jkunu jistgħu jiġġustifikaw il-htieġa ta' vjaġġar b'mod regolari u *bona fide* fl-UE minhabba rabtiet kummerċjali jew familjari, kif ukoll lil rappreżentanti tal-organizzazzjonijiet tas-soċjetà ċiivli u lil studenti li jipparteċipaw fi programmi ffinanzjati mill-UE. Żgħażaġh taht il-25 sena li jipparteċipaw f'seminars, konferenzi, attivitajiet sportivi, u avvenimenti kulturali u edukattivi organizzati minn organizzazzjonijiet mingħajr skop ta' qligħ u t-tfal taht it-12-il sena għandhom ikunu eżentati mill-hlas tat-tariffi għall-viża.

Koperazzjoni Settorjali

Il-valuri tal-UE fir-rigward tad-drittijiet tal-bniedem, tad-demokrazija u tal-istat tad-dritt jirfdu lill-UE u jiddefinixxu l-koperazzjoni bejn l-Istati Membri tagħha; huma riflessi wkoll fil-liġijiet, fir-regoli u fl-istandards tal-UE. Billi jiġu adottati r-regoli u l-istandards tal-UE permezz ta' koperazzjoni settorjali se tingħata twegiba għax-xewqa tal-pajjiżi shab li jersqu iktar qrib l-UE u, b'mod kruċjali, se jiġu promossi dawn il-valuri. Għaldaqstant, ir-riforma u l-koperazzjoni settorjali jikkontribwixxu għal tmexxija politika u ekonomika aħjar, trasparenza u responsabilità politika u amministrattiva, żvilupp soċjoekonomiku, il-prevenzjoni tal-kunflitti u r-riżoluzzjoni tagħhom, il-bini ta' stat u l-involvement tas-soċjetà ċiivli.

F'hafna setturi, notevolment tat-trasport u l-enerġija, il-Kummissjoni qed tiżviluppa fokus speċjali fuq ir-reġjun tal-PEV u għandha l-hsieb li tiżviluppa dan il-metodu b'mod iktar wiesa'¹². B'dan l-ispirtu, u mingħajr ma tipprova tkun komprensiva, fil-paragrafi li ġejjin din il-Komunikazzjoni kongunta tissottolinea għadd ta' kwistjonijiet settorjali fejn l-UE u l-pajjiżi shab jistgħu jikkoperaw iktar mill-qrib bl-għan li jintlaħqu riżultati konkreti fis-snin li ġejjin.

- Dwar l-**enerġija**, il-Kummissjoni se tkompli tagħti l-appoġġ lill-iżvilupp tal-Kuritur tal-Gass tan-Nofsinahr. Se tkompli ukoll il-hidma mal-girien fil-Lvant tal-Ewropa dwar is-sigurtà tat-tranzitu tal-enerġija, imsejsa fuq thaddim trasparenti tan-netwerk. Barra minn hekk, fl-2012 se tikkonsulta lis-shab fin-Nofsinhar tal-Mediterran biex tistabbilixxi shubijiet dwar l-enerġija li jkunu l-ewwel pass lejn l-integrazzjoni ta' suq reġjonali tal-elettriku u tal-enerġija rinnovabbli, bi prospettiva fit-tul għall-istabbiliment ta' Komunità tal-Enerġija bejn l-UE u n-Nofsinhar tal-Mediterran.
- Fil-qasam tal-**politika industrijali u intraprenditorjali**, il-Karta Ewro-Mediterranja għall-Intrapriżi għandha tiġi aġġornata biex issir Att dwar l-Impriżi z-Żgħar Ewro-Mediterranji u n-netwerks u l-azzjonijiet tal-UE intersettorjali u f'setturi speċifiċi għandhom jiġu estiżi lejn il-pajjiżi shab fin-Nofsinhar tal-Mediterran. Għandhom jiġu skambjati informazzjoni u l-aħjar Prattiki dwar it-turiżmu sostenibbli.

¹²

Ara b'mod partikolari l-Komunikazzjonijiet tal-Kummissjoni: "L-UE u r-reġjuni ġirien tagħha: approċċ imġedded għall-koperazzjoni tat-trasport" COM (2011) 415 tas-07.07.2011 u "L-politika tal-enerġija tal-UE: Koperazzjoni ma' pajjiżi lil hinn mill-fruntieri tagħha", COM (2011) 539 tas-07.09.2011.

- Fil-qasam tat-**trasport** bl-ajru, in-negozjati dwar il-konkluzjoni ta' ftehimiet komprensivi dwar is-servizzi tal-ajru għandhom jithaffu mal-*Ukraina*, jinbdew mill-ġdid mat-*Tuneżija* u jitnedew mal-*Ażerbajġan* fl-2012.
- L-UE se tkompli tippromwovi prattiki u proċeduri doganali moderni biex il-kummerċ jiġi ffaċilitat kemm jista' jkun, anki permezz tal-implimentazzjoni tal-Oqfsa Strateġiċi għall-Koperazzjoni Doganali mal-pajjiżi shab fil-Lvant u tan-negozjati DCFTA li għaddejjin bħalissa u li se jsiru fil-futur.
- L-UE se tagħti appoġġ lill-pajjiżi shab fil-kapaċitajiet tagħhom biex tigi indirizzata d-degradazzjoni **ambjentali** u jiġi promoss l-użu sostenibbli tar-riżorsi naturali, anki fl-oqsmha tal-ilma, tat-tniġġis industrijali, tal-kwalità tal-arja, tal-immaniġġjar tal-iskart, tal-konservazzjoni ambjentali u l-immaniġġjar tal-foresti u biex jissahħu s-sistemi ta' informazzjoni ambjentali u ta' tmexxija. L-UE se tgħin lill-pajjiżi shab jintegraw aħjar il-kunsiderazzjonijiet ambjentali f'politiki settorjali oħrajn biex jiġi promoss it-tranżitu lejn ekonomija iktar ekoloġika, anki permezz ta' konsum u produzzjoni iktar sostenibbli. L-UE se ssahħa ukoll il-koperazzjoni mas-shab tal-PEV fil-Konferenza Dinjia tan-NU dwar l-Iżvilupp Sostenibbli fl-2012.
- It-tfassil u l-implimentazzjoni ta' **politiki** ambizzjużi **dwar il-klima** huma sfida prinċipali li l-UE lesta tikkopera mill-qrib dwarha mal-pajjiżi shab. L-UE se tagħti appoġġ lit-tranżitu tal-pajjiżi shab lejn żvilupp b'livell baxx ta' karbonju u reżiljenza klimatika permezz tal-bini tal-kapaċità, il-kondiviżjoni ta' informazzjoni u investimenti. Dan se jgħin lill-pajjiżi shab jimplimentaw il-ftehimiet ta' Kankun u ta' Durban u b'mod partikolari jfasslu strateġiji ta' żvilupp b'emissjonijiet baxxi, li jtejbun r-reżiljenza tagħhom fil-qasam klimatiku u li jipprovdu informazzjoni aġġornata dwar miri u l-azzjonijiet li jkun se jimplimentaw.
- Il-politika dwar is-**Soċjetà Informatika** fil-PEV għandha l-għan li tiżgura li jkun hemm suq ġust, modern, miftuħ u trasparenti għat-telekomunikazzjonijiet, użu liberu u dinamiku tal-internet għal kulhadd u ambjent tal-midja divrenzjat. Li jiġi żgurat li jkun hemm sigurtà, stabbiltà u reżiljenza tal-internet u ta' **teknoloġiji** oħrajn ta' **komunikazzjoni elettronika** huwa fattur fundamentali biex tinbena d-demokrazija u biex tinholq klima kummerċjali dinamika u innovattiva. Sabiex tisfrutta bis-shiħ il-potenzjal tat-tkabbir u l-produttività tas-Soċjetà Informatika, il-Kummissjoni se tappoġġja riformi regolatorji ulterjuri, anki permezz ta' netwerks tar-regolaturi. In-netwerk tar-regolaturi tal-Mediterran se jissahħa u se jitwaqqaf netwerk tal-Lvant. Il-Kummissjoni se tappoġġja wkoll it-titjib tal-ambjent tal-komunikazzjonijiet elettronici f'oqsmha li jkopru min-netwerks ta' interkonnnessjoni sas-sahħa elettronika. Bl-istess mod, se ttejjeb il-konnettività b'veloċità għolja tal-infrastrutturi elettronici reġjonali għar-riċerka u l-edukazzjoni. Se jiġu promossi wkoll l-użu attiv u demokratiku tal-ICT u tal-internet, kif ukoll passi 'l quddiem lejn ambjent regolatorju awdjoviziv u tal-midja li jkun trasparenti u effiċjenti.
- Fir-rigward tal-iżvilupp lejn "**Spazju Komuni għall-Għarfien u l-Innovazzjoni**" il-Kummissjoni se tintensifika l-koperazzjoni mal-pajjiżi shab u tappoġġja netwerking u koordinazzjoni aħjar bejn il-pajjiżi shab u l-UE biex jiġu stabbiliti u sinkronizzati l-prijoritajiet tar-riċerka. Bil-għan li tippromowvi iktar involviment tal-komunitajiet ta' riċerka tal-PEV, fis-Seba' Programm Qafas għar-Riċerka u l-Iżvilupp tat-Teknoloġija (is-7 PQ), il-Kummissjoni se tappoġġja lill-pajjiżi shab biex jibnu kapaċità ta' riċerka, jippromwovu zieda fil-kollaborazzjoni bejn ir-riċerkaturi tal-PEV u tal-UE u l-

organizzazzjoni ta' riċerka, u tgħin biex jissahħu l-Punti ta' Kuntatt tan-network tas-7 PQ. Il-Kummissjoni se tappoġġja avvenimenti speċjali ta' informazzjoni dwar l-opportunitajiet li joffri s-7 PQ. Barra minn hekk, il-Kummissjoni lesta tinnegożja mas-shab tal-PEV dwar memoranda ta' ftehim għall-assocjazzjoni tagħhom mal-programm ta' wara s-7 PQ.

- Il-Programm Ewropew tal-Viċinat il-ġdid għall-**Iżvilupp Agrikolu u Reġjonali** (European Neighbourhood Programme for Agriculture and Rural Development, ENPARD) se jgħin lill-pajjiżi shab joperaw b'iktar effiċjenza fi swieq barranin, biex jibbenefikaw bis-shiħ mid-DCFTA fil-futur u biex jistimulaw il-biedja tagħhom fil-livell nazzjonali. F'dak il-qafas, il-Kummissjoni se tibda djalogi politiċi mill-qrib mal-pajjiżi shab biex tippromwovi strategiji ta' żvilupp agrikolu u rurali fit-tul b'koperazzjoni mill-qrib mal-partijiet interessati rilevanti kollha.
- F'dak li jirrigwarda l-**istatistika**, l-UE se tagħti l-appoġġ tagħha għal kodiċi ta' mgħiba Ewropew dwar l-istatistika, inkluż il-prinċipju tal-indipendenza ta' min jipproduċi l-istatistika; il-produzzjoni u t-tixrid ta' statistika ta' kwalità tajba li tkopri l-oqsma soċjoekonomiċi prinċipali, li tkun kompatibbli mal-istandards u l-metodoloġiji tal-UE; u l-użu tal-istatistika biex jittiehdu deċiżjonijiet imsejsa fuq il-provi, li huwa fattur prinċipali tat-tmexxija tajba. L-UE se ssahħaħ l-għajjnuna bejn il-pari fil-qasam u d-dimensjoni reġjonali tal-appoġġ għal din il-hidma.
- Fil-qasam tal-**politika marittima**, l-UE se ssahħaħ il-koperazzjoni mal-ġirien tagħha bil-għan li thegġegħ l-iżvilupp ta' miri komuni biex ikun hemm tkabbir sostenibbli u impjegi fis-setturi tradizzjonali u dawk emergenti, proġetti pilota fl-oqsma ta' interess reġjonali u biex f'dan ir-rigward twassal għal iktar konsistenza fl-azzjonijiet iffinanzjati minn strumenti finanzjarji interni u esterni tal-UE. B'mod speċifiku, fir-reġjun tal-Mediterran, il-Kummissjoni flimkien mal-BEI u l-FMI se tniedi inizzjattiva kongunta biex tinfluwenza l-investment mis-settur privat u tinvolvi l-istituzzjonijiet finanzjarji fis-setturi marittimi, notevolment fl-oqsma tal-infrastruttura, tat-taħriġ u tas-sorveljanza marittima. Se tintensifika wkoll il-koperazzjoni mal-pajjiżi shab li jinsabu mal-kosta fil-kuntest tal-Organizzazzjonijiet Reġjonali tal-Ġestjoni tas-Sajd, sabiex jiġi promoss użu iktar sostenibbli tar-riżorsi tas-sajd, tissahħaħ is-sorveljanza tas-sajd u jiġi miġġieled is-sajd illegali, mhux dikjarat jew mhux regolat.

Il-ġenerazzjoni l-ġdida ta' Pjanijiet ta' Azzjoni tal-PEV (jew dokumenti ekwivalenti) li qed jiġu negożjati ma' hafna pajjiżi shab se jipprovdu qafas ta' politika aġġornat li għandu jiżgura li l-UE u l-Istati Membri tagħha jkun jistgħu jikkordinaw aħjar l-**għajjnuna finanzjarja u teknika**. Il-proċess ta' programmazzjoni li se jibda fit-tieni nofs ta' din is-sena skont l-Istrument Ewropew tal-Viċinat jipprovdi opportunità reali lill-Istati Membri interessati biex jipprogrammaw l-għajjnuna tagħhom b'mod kongunt mal-UE.

Il-koperazzjoni reġjonali

Ir-Rebbiegha Gharbija toffri opportunitajiet godda għal **koperazzjoni reġjonali** fil-Viċinat tan-Nofsinhar. Hafna mill-isfidi li qed jiffaċċjaw il-pajjiżi shab jistgħu jiġu indirizzati b'mod effikaċi biss fil-livell reġjonali jew sottoreġjonali. L-UE hadet f'idejha l-Kopresidenza tat-Tramuntana tal-Unjoni għall-Mediterran (UghM). Dan se jtejjeb il-kumplimentarjetà tal-UghM mal-PEV u l-effikaċja tal-appoġġ tal-UE lill-pajjiżi tan-Nofsinhar tal-Mediterran. L-UE se tkompli tagħti l-appoġġ tagħha lis-Segretarjat tal-UghM biex iservi ta' katalist għal proġetti li jwasslu għal benefiċċji tangibbli għall-popli fil-Mediterran kollu. Il-Kummissjoni hija ddeterminata wkoll li tagħti spinta ġdida lid-djalogi settorjali fl-ambitu tal-UghM.

L-UE żviluppat ukoll djalogu iktar stutturat mal-Lega tal-Pajjiżi Gharab (LPGħ), billi inkludiet laqgħat regolari bejn ir-Rappreżentant Għoli u s-Segretarjat Ġenerali tal-LPGħ, u bdiet koperazzjoni konkreta li tinkludi l-holqien ta' Sala ta' Kontroll tal-LPGħ u tahrig għad-diplomatiċi u għal dawk li jissorveljaw l-elezzjonijiet.

Diġà jidhru sinjali inkoraġġanti ta' djalogu mtejjeb bejn l-*Alġerija* u l-*Marokk*, li jwitti t-triq għal koperazzjoni sottoreġjonali msahħa mal-Magreb, anki fil-kuntest tal-grupp 5+5. L-UE lesta tagħti l-appoġġ lil dan u anki lil koperazzjoni reġjonali u sottoreġjonali oħra u proċessi ta' integrazzjoni oħrajn, u tikkopera mal-organizzazzjonijiet u l-proċessi reġjonali rilevanti. F'dan il-kuntest, ir-Rappreżentant Għoli u l-Kummissjoni għandhom il-ħsieb li fil-komunikazzjoni kongunta li se tithejja fix-xhur li ġejjin jagħmlu proposti biex jissahħu r-relazzjonijiet bejn l-UE u l-Magreb, sakemm il-pajjiżi shab tal-Maghreb juru sinjali ċari ta' progress fl-isforz tagħhom favur il-koperazzjoni reġjonali.

Bi twegiba għall-istedina tal-Kunsill Ewropew ta' Marzu biex ikun hemm pjan direzzjonali li jiddefinixxi l-implimentazzjoni tal-politika tal-UE fir-rigward tas-shab tagħha fil-Mediterran tan-Nofsinhar, u li jservi ta' gwida għaliha, ir-rapport dwar id-dokument ta' hidma kongunt tal-persunal dwar l-implimentazzjoni tas-*Shubija għad-Demokrazija u l-Prosperità Komuni*, li huwa meħmuż ma' din il-Komunikazzjoni, jagħti harsa lejn l-għanijiet li jridu jintlaħqu, l-istrumenti li jridu jiġu attivati u l-azzjonijiet li għandhom jiġu implimentati sal-aħħar tas-sena 2013.

Fil-Viċinat tal-Lvant kien hemm żieda fil-koperazzjoni reġjonali dwar il-ġestjoni tal-fruntieri, fil-kuntest tal-Missjoni tal-UE ta' Assistenza fil-Fruntiera bejn ir-Repubblika tal-Moldova u l-Ukraina (EU Border Assistance Mission, EUBAM) u fil-proġett ta' Ġestjoni Integrata tal-Fruntieri tal-Kawkażu tan-Nofsinhar (Southern Caucasus Integrated Border Management, SCIBM). Il-Komunikazzjoni kongunta dwar il-Pjan Direzzjonali tas-*Shubija mal-Lvant* tagħti iktar dettalji dwar l-attivitajiet previsti fil-qafas tas-*Shubija mal-Lvant*.

KONKLUŻJONIJIET

F'Mejju li għadda l-UE temmet ristrutturazzjoni kbira tal-Politika Ewropea tal-Viċinat tagħha. Dan għamlitu biex twieġeb għal diversi sfidi: il-ħtieġa li jingħata appoġġ lill-proċess ta' demokratizzazzjoni li qed jinfirex fil-Viċinat kollu tal-UE fin-Nofsinhar; l-aspirazzjonijiet Ewropej ta' xi wħud mill-Pajjiżi Shab fl-Ewropa tal-Lvant u l-ħtieġa li tiġi approfondita iktar is-*Shubija mal-Lvant*; u l-opportunitajiet il-godda offriti bid-dhul fis-seħħ tat-Trattat ta' Lisbona. Sena wara, din il-valutazzjoni tagħtina stampa inkoraġġanti. F'ħafna aspetti, il-viċinat tal-UE illum huwa iktar demokratiku u iktar miftuħ għall-bidla meta mqabbel ma' sena ilu. Il-metodu ta' politika l-ġdid tal-UE huwa stabbilit fis-sod. Ħafna mill-pajjiżi shab laqgħuh tajjeb u għadd minnhom lesti jwettqu riforma politika u ekonomika b'iktar determinazzjoni u jiehdu impenn ikbar mal-UE.

Madankollu, dan huwa żmien ta' tranzitu. Il-pajjiżi qed ifasslu kostituzzjonijiet godda, jistabbilixxu istituzzjonijiet godda, jibnu kunsens intern li jappoġġja t-trasformazzjoni demokratika u jeleġġu mexxejja godda. Dan se jkun proċess li se joffri sfida kbira u f'xi każijiet se jkun mimli diffikultajiet. Huwa komprensibbli li xi pajjiżi se jkunu jeħtieġu li jmexxu iktar 'il quddiem dawn il-proċessi interni qabel jergħu jibdew bis-shiħ id-djalogu mal-UE dwar ir-riformi u n-negozjati li jistghu jwittu t-triq għal rabtiet kummerċjali iktar b'saħħithom, għal intergrazzjoni ekonomika u settorjali iktar profonda u għal iktar mobilità.

F'din is-sitwazzjoni huwa importanti ħafna li l-UE tonora l-impenji tagħha għall-Viċinat tan-Nofsinhar u żżid l-impenji tagħha għall-Viċinat tal-Lvant. Dan se jikkontribwixxi wkoll għas-sigurtà u l-prosperità tal-UE nnifisha. Il-kredibilità tal-UE bħala attur globali se tiddependi fil-parti l-kbira fuq il-kapaċità tagħha li tagħxi b'mod deċiżiv mal-ġirien tagħha. Għal din ir-raġuni, u minkejja d-diffikultajiet ekonomiċi tagħha, jehtieg li l-UE tibqa' miftuħa u tħares 'il quddiem, issaħħaħ dejjem iktar ir-relazzjonijiet mal-ġirien tagħha u tappoġġja b'mod sod l-isforzi ta' shabha biex pajjiżhom isir wieħed demokratiku, jipprospera iktar u, hekk, isir iktar stabbli.